



---

*Dokument ta' sessjoni*

---

**A8-0195/2017**

11.5.2017

# **RAPPORT**

dwar agenda Ewropea għall-ekonomija kollaborattiva  
(2017/2003(INI))

Kumitat għas-Suq Intern u l-Harsien tal-Konsumatur

Rapporteur: Nicola Danti

Rapporteur għall-opinjoni(\*):  
Joachim Schuster, Kumitat għall-Impjiegi u l-Affarijiet Soċjali  
Dario Tamburrano, Kumitat għall-Industrija, ir-Riċerka u l-Energija

(\*) Kumitat assoċjat – Artikolu 54 tar-Regoli ta' Proċedura

**WERREJ**

	<b>Pàġna</b>
MOZZJONI GĦAL RIŻOLUZZJONI TAL-PARLAMENT EWROPEW.....	3
NOTA SPJEGATTIVA.....	16
ANNEX: LISTA TA' ENTITAJIET JEW PERSUNI LI MINGHANDHOM IR- RAPPORTEUR IRĊIEVA INPUT.....	21
OPINJONI TAL-KUMITAT GĦALL-IMPJIEGI U L-AFFARIJIET SOĊJALI.....	23
OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA.....	34
OPINJONI TAL-KUMITAT GĦAT-TRASPORT U T-TURIŻMU.....	41
INFORMAZZJONI DWAR L-ADOZZJONI FIL-KUMITAT RESPONSABBLI .....	49
VOTAZZJONI FINALI B'SEJĦA TAL-ISMIJET FIL-KUMITAT RESPONSABBLI.....	50

## MOZZJONI GĦAL RIŻOLUZZJONI TAL-PARLAMENT EWROPEW

### dwar aġenda Ewropea għall-ekonomija kollaborattiva (2017/2003(INI))

*Il-Parlament Ewropew,*

- wara li kkunsidra r-riżoluzzjoni tiegħu tad-19 ta' Jannar 2016 dwar Lejn Att dwar is-Suq Uniku Diġitali<sup>1</sup>,
- wara li kkunsidra r-riżoluzzjoni tiegħu tas-26 ta' Mejju 2016 dwar l-Istrateġija għas-Suq Uniku<sup>2</sup>,
- wara li kkunsidra r-riżoluzzjoni tiegħu tal-24 ta' Novembru 2016 fuq opportunitajiet godda għal negozji żgħar ta' trasport, inkluż mudelli ta' negozju kollaborattivi<sup>3</sup>,
- wara li kkunsidra l-Grupp ta' Hidma ta' Livell Għoli tal-Kunsill dwar il-laqgħa dwar il-Kompetittività u t-Tkabbir tat-12 ta' Settembru 2016 u tad-dokument ta' diskussjoni tal-Presidenza<sup>4</sup>,
- wara li kkunsidra l-komunikazzjoni tal-Kummissjoni tat-2 ta' Ġunju 2016 dwar Agenda Ewropea għall-ekonomija kollaborattiva (COM(2016)0356),
- wara li kkunsidra l-komunikazzjoni tal-Kummissjoni tal-25 ta' Mejju 2016 dwar il-Pjattaformi Online u s-Suq Uniku Diġitali Opportunitajiet u Sfidi għall-Ewropa (COM(2016)0288),
- wara li kkunsidra l-komunikazzjoni tal-Kummissjoni tat-28 ta' Ottubru 2015 intitolata "Nagħornaw is-Suq Uniku: opportunitajiet aktar għaċ-ċittadini u għan-negozji" (COM(2015)0550),
- wara li kkunsidra l-komunikazzjoni tal-Kummissjoni tas-6 ta' Mejju 2015 dwar Strateġija għal Suq Uniku Diġitali għall-Ewropa 2015 (COM(2015)0192),
- wara li kkunsidra l-Kunsill Kompetittività tad-29 ta' Settembru 2016 u l-eżitu tiegħu,
- wara li kkunsidra d-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern ("Direttiva dwar is-Servizzi")<sup>5</sup>,
- wara li kkunsidra d-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern ("Direttiva dwar il-kummerċ elettroniku")<sup>6</sup>,

---

<sup>1</sup> Testi adottati, P8\_TA(2016)0009.

<sup>2</sup> Testi adottati, P8\_TA(2016)0237.

<sup>3</sup> Testi adottati, P8\_TA(2016)0455

<sup>4</sup> <http://data.consilium.europa.eu/doc/document/ST-11834-2016-INIT/en/pdf>

<sup>5</sup> ĠU L 376, 27.12.2006, p. 36.

<sup>6</sup> ĠU L 178, 17.7.2000, p. 1.

- wara li kkunsidra d-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill ("Direttiva dwar Prattiċi Kummerċjali Żleali")<sup>1</sup>,
  - wara li kkunsidra d-Direttiva 2009/136/KE tal-Parlament Ewropew u tal-Kunsill tal-25 ta' Novembru 2009 li temenda d-Direttiva 2002/22/KE dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici, id-Direttiva 2002/58/KE dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika u r-Regolament (KE) Nru 2006/2004 dwar il-koperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi ("Direttiva dwar id-Drittijiet tal-Konsumatur")<sup>2</sup>,
  - wara li kkunsidra d-dokument ta' hidma tal-persunal tal-Kummissjoni tal-25 ta' Mejju 2016 dwar gwida fir-rigward tal-implimentazzjoni tad-Direttiva dwar Prattiċi Kummerċjali Żleali (UCPD) (SWD(2016)0163),
  - wara li kkunsidra r-Regolament (UE) Nru 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE ("Regolament Ġenerali dwar il-Protezzjoni tad-Data")<sup>3</sup>,
  - wara li kkunsidra l-opinjoni tal-Kumitat tar-Regġuni tas-7 ta' Diċembru 2016 bit-titolu "L-ekonomija kollaborattiva u l-pjattaformi onlajn: viżjoni komuni tal-bliet u r-regġuni"<sup>4</sup>,
  - wara li kkunsidra l-opinjoni tal-Kumitat Ekonomiku u Soċjali Ewropew tal-15 ta' Diċembru 2016 dwar l-ekonomija kollaborattiva<sup>5</sup>,
  - wara li kkunsidra l-Artikolu 52 tar-Regoli ta' Proċedura tiegħu,
  - wara li kkunsidra r-rapport tal-Kumitat għas-Suq Intern u l-Ħarsien tal-Konsumatur u l-opinjoni tal-Kumitat għall-Impjiegi u l-Affarijiet Soċjali, tal-Kumitat għall-Industrija, ir-Riċerka u l-Energija u tal-Kumitat għat-Trasport u t-Turiżmu (A8-0195/2017),
- A. billi l-ekonomija kollaborattiva esperjenzat tkabbir rapidu fis-snin reċenti, f'termini ta' utenti, tranzazzjonijiet u dħul, bi tfassil mill-ġdid ta' kif il-prodotti u s-servizzi jiġu pprovduti u bi sfida għall-mudelli ta' negozju stabbiliti sew f'bosta oqsma;
- B. billi l-ekonomija kollaborattiva għandha benefiċċi soċjali għaċ-ċittadini tal-UE;
- C. billi l-intrapriżi żgħar u ta' daqs medju (SMEs) jikkostitwixxu l-mutur ewlieni tal-

<sup>1</sup> ĠU L 149, 11.6.2005, p. 22.

<sup>2</sup> ĠU L 337, 18.12.2009, p. 11.

<sup>3</sup> ĠU L 119, 4.5.2016, p. 1.

<sup>4</sup> ECON-VI/016

<sup>5</sup> INT/793 EESC-2016-3545-00-00-AC-TRA.

ekonomija Ewropea u, skont iċ-ċifri tal-2014, jirrappreżentaw 99.8 % tal-imprizi kollha li mhumiex parti mis-settur finanzjarju u li jfisser tnejn minn kull tliet impjiegi;

- D. billi 1,7 % biss tal-imprizi tal-UE jagħmlu użu sħiħ mit-teknoloġiji diġitali avvanzati, filwaqt li 41 % ma jużawhom xejn; billi d-digitalizzazzjoni tas-setturi kollha hija kruċjali sabiex il-kompetittività tal-UE tinzamm u tissaħħaħ;
- E. billi studju reċenti tal-Kummissjoni juri li 17 % tal-konsumaturi Ewropej užaw servizzi pprovduti mill-ekonomija kollaborattiva, u 52 % huma konxji tas-servizzi offruti<sup>1</sup>;
- F. billi ma hemm l-ebda statistika uffċjali dwar il-volum ta' impjiegi fl-ekonomija kollaborattiva;
- G. billi l-ekonomija kollaborattiva toffri possibilitajiet għaż-żgħażaġħ, il-migranti, il-haddiema part-time u l-anzjani li jaċċessaw is-suq tax-xogħol;
- H. billi mudelli tal-ekonomija kollaborattiva jistgħu jgħinu biex jagħtu spinta lill-partecipazzjoni tan-nisa fis-suq tax-xogħol u fl-ekonomija, billi jipprovdu opportunitajiet għal forom flessibbli ta' intraprenditorija u impjiegi;
- I. billi, filwaqt li l-komunikazzjoni reċenti tal-Kummissjoni dwar agenda Ewropea għall-ekonomija kollaborattiva tippreżenta punt ta' tluq tajjeb għall-promozzjoni u r-regolamentazzjoni ta' dan is-settur b'mod effettiv, hemm hteġa li tiġi inkorporata l-perspettiva tal-ugwaljanza bejn is-sessi u jiġu riflessi d-dispożizzjonijiet tal-leġiżlazzjoni rilevanti kontra d-diskriminazzjoni fil-kuntast ta' analiżi u rakkomandazzjonijiet ulterjuri f'dan il-qasam;
- J. billi l-promozzjoni tal-ġustizzja u l-protezzjoni soċjali, kif definit fl-Artikolu 3 tat-Trattat dwar l-Unjoni Ewropea u l-Artikolu 9 tat-Trattat dwar il-Funzjonament tal-Unjoni Ewropea, hija wkoll objettiv tas-suq intern tal-UE;

### ***Kunsiderazzjonijiet ġenerali***

1. Jilqa' l-komunikazzjoni dwar agenda Ewropea għall-ekonomija kollaborattiva, u jenfasizza li din għandha tirrappreżenta l-ewwel pass lejn strateġija tal-UE bbilanċjata sew, aktar komprensiva u ambizzjuża dwar l-ekonomija kollaborattiva;
2. Jemmen li, jekk tiġi żviluppata b'mod responsabbli, l-ekonomija kollaborattiva se tohloq opportunitajiet sinifikanti għaċ-ċittadini u l-konsumaturi, li jibbenefikaw minn kompetizzjoni msahħa, servizzi speċjalizzati, għażla akbar u prezzijiet aktar baxxi; jissottolinja li t-tkabbir f'dan is-settur hu mmexxi mill-konsumatur u jippermetti li l-konsumaturi jkollhom rwol aktar attiv;
3. Jenfasizza l-hteġa li n-negozji jithallew jikbru bit-tneħħija tal-ostakli, tad-dupplikazzjoni u tal-frammentazzjoni li jfixklu l-iżvilupp transfruntier;
4. Jinkoraġġixxi lill-Istati Membri jipprovdu ċarezza legali u ma jqisux l-ekonomija kollaborattiva bħala theddida għall-ekonomija tradizzjonali; jenfasizza l-importanza li tkun regolata l-ekonomija kollaborattiva b'mod li tiffaċilita u tippermetti aktar milli

---

<sup>1</sup> Flash Eurobarometer 438 (Marzu 2016) dwar "The use of collaborative platforms"

tirrestringi;

5. Jaqbel li l-ekonomija kollaborattiva tiġġenera opportunitajiet intraprenditorjali godda u interessanti, impjegi u tkabbir, u sikwit jista' jkollha rwol importanti biex is-sistema ekonomika tagħmilha mhux biss aktar effiċjenti, iżda wkoll soċjalment u ambjentalment sostenibbli, b'hekk ikun hemm allokkazzjoni aħjar tar-riżorsi u tal-assi li mod ieħor kieku ma jintuzawx biżżejjed u għalhekk tikkontribwixxi għat-tranzizzjoni lejn ekonomija cirkolari;
6. Jagħraf, fl-istess ħin, li l-ekonomija kollaborattiva jista' jkollha impatt sinifikanti fuq il-mudelli ta' negozju li ilhom stabbiliti f'ħafna setturi strateġiċi bħat-trasport, l-akkomodazzjoni, l-industrija tar-ristoranti, is-servizzi, il-bejgħ bl-imnut u l-finanzi; jifhem l-isfidi marbuta ma' standards legali differenti għal atturi ekonomiċi simili; jemmen li l-ekonomija kollaborattiva tagħti s-setgħa lill-konsumaturi, toffri opportunitajiet ta' impjegi godda u għandha l-potenzjal li tiffaċilita l-konformità fiskali, imma madankollu, jenfasizza, l-importanza li jkun żgurat livell għoli ta' protezzjoni tal-konsumatur, li d-drittijiet tal-ħaddiema jkunu kompletament rispettati u li tkun żgurata konformità tat-taxxa; jirrikonoxxi li l-ekonomija kollaborattiva taffettwa kemm l-ambjent urban kif ukoll dak rurali;
7. Jirrimarka li n-nuqqas ta' ċarezza fost l-impredituri, il-konsumaturi u l-awtoritajiet dwar kif jiġu applikati r-regolamenti f'xi oqsma u b'hekk il-ħtieġa li jkunu indirizzati oqsma regolatorji ambigwi, u jinsab imħasseb dwar ir-riskju ta' frammentazzjoni tas-suq uniku; jinsab konxju li, jekk ma jkunux regolati kif xieraq, dawn il-bidliet jistgħu jirriżultaw f'incertezza legali dwar ir-regoli u r-restrizzjonijiet applikabbli fl-eżerċitar tad-drittijiet individwali u l-protezzjoni tal-konsumaturi; jemmen li r-regolament jeħtieġ li jkun idoneu għall-għan li maħsub għalih fl-era digitali u jinsab ferm imħasseb dwar l-impatt negattiv tal-incertezza legali u tal-kumplessità tar-regoli dwar negozji godda Ewropej u organizzazzjonijiet mingħajr skop ta' qligħ involuti fl-ekonomija kollaborattiva;
8. Iqis li l-iżvilupp ta' ambjent legali dinamiku, ċar u, fejn xieraq, armonizzat u l-istabiliment ta' kundizzjonijiet ugwali hi prekondizzjoni essenzjali biex l-ekonomija kollaborattiva tiffjorixxi fl-UE;

### ***L-ekonomija kollaborattiva fl-UE***

9. Jenfasizza l-ħtieġa li l-ekonomija kollaborattiva titqies mhux biss bħala gabra ta' mudelli godda ta' negozju li toffri prodotti u servizzi iżda wkoll bħala forma ġdida ta' integrazzjoni bejn l-ekonomija u s-soċjetà fejn is-servizzi offruti jkunu bbażati fuq varjetà wiesgħa ta' relazzjonijiet li jintegraw ir-relazzjonijiet ekonomiċi ma' daww soċjali u joħolqu forum godda ta' komunità u mudelli godda ta' negozju;
10. Jinnota l-fatt li l-ekonomija kollaborattiva fl-Ewropa għandha xi karatteristiċi speċifiċi, li jirriflettu wkoll l-istruttura tan-negozju Ewropej, magħmula prinċipalment minn SMEs u mikro-intrapriżi; jenfasizza l-ħtieġa li jkun żgurat ambjent tan-negozju fejn pjattformi kollaborattivi jkunu jistgħu jikbru u jkunu ferm kompetittivi fis-suq globali;
11. Jinnota li l-impredituri Ewropej juru tendenza qawwija li joħolqu pjattaformi kollaborattivi għal skopijiet soċjali, u jagħraf li qed jikber dejjem aktar l-interess fl-

ekonomija kollaborattiva abbaži ta' mudelli ta' negozju kooperattiv;

12. Jenfasizza l-importanza li tiġi evitata kwalunkwe forma ta' diskriminazzjoni, sabiex jinghata aċċess effettiv u ugwali għal servizzi kollaborattivi;
13. Iqis li dawk is-servizzi offruti fi hdan l-ekonomija kollaborattiva li huma rreklamati pubblikament u offruti għal profitt jaqgħu taħt il-mandat tad-Direttiva tal-Kunsill 2004/113/KE li timplimenta l-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi u għandhom, għaldaqstant, ikunu konsistenti mal-prinċipju ta' trattament ugwali tan-nisa u l-irġiel;

### ***Qafas regolatorju tal-UE: pari, konsumaturi, pjattaformi kollaborattivi***

14. Jirrikonoxxi li filwaqt li ċertu partijiet tal-ekonomija kollaborattiva huma koperti mir-regolament, inkluż fil-livell lokali u nazzjonali, partijiet oħra jistgħu jaqgħu f'oqasma regolatorji ambigwi għaliex mhux dejjem hu ċar liema regolament tal-UE japplika, b'hekk dan jikkawża differenzi sinifikanti fost l-Istati Membri minhabba regolamenti nazzjonali, reġjonali u lokali kif ukoll il-kazistika, b'hekk jiġi frammentat is-Suq Uniku;
15. Jilqa' l-intenzjoni tal-Kummissjoni li tindirizza l-frammentazzjoni attwali, iżda jiddispjaċih li l-komunikazzjoni tagħha ma gābitx biżżejjed ċarezza dwar l-applikabbiltà tal-leġiżlazzjoni eżistenti tal-UE għal mudelli differenti ta' ekonomija kollaborattiva; jenfasizza l-ħtieġa li l-Istati Membri jsaħħu l-infurzar tal-leġiżlazzjoni eżistenti, u jistieden lill-Kummissjoni tfassal qafas ta' infurzar li jappoġġja l-Istati Membri fl-isforzi tagħhom, l-aktar importanti fir-rigward tad-Direttiva dwar is-Servizzi u l-acquis tal-konsumatur; jistieden lill-Kummissjoni tagħmel użu sħiħ mill-ghodda kollha disponibbli f'dan il-kuntest, inkluż bl-użu tal-proċeduri ta' ksur kull meta tiġi identifikata implimentazzjoni hażina jew insuffiċjenti tal-leġiżlazzjoni;
16. Jenfasizza li rekwiżiti ta' aċċess għas-suq għal pjattaformi kollaborattivi u l-fornituri ta' servizzi jenħtieġ li jkunu meħtieġa, ġustifikati u proporzjonati kif previst fit-Trattati u l-leġiżlazzjoni sekondarja, kif ukoll sempliċi u ċari; jissottolinja li din il-valutazzjoni għandha tqis jekk is-servizzi humiex provduti minn professjonisti jew individwi privati, filwaqt li tqiegħed il-fornituri pari sugġetti għal rekwiżit legali eħfef, tiżgura standards ta' kwalità u livell għoli ta' protezzjoni tal-konsumatur kif ukoll tqis differenzi settorjali;
17. Jirrikonoxxi l-ħtieġa għal operaturi stabbiliti, għal operaturi u servizzi godda marbuta mal-pjattaformi diġitali u l-ekonomija kollaborattiva biex jiżviluppaw f'ambjent li jiffavorixxi n-negozju, b'kompetizzjoni sana u jkunu trasparenti fir-rigward ta' tibdiliet leġiżlattivi; jaqbel li meta ssir valutazzjoni dwar rekwiżiti tal-aċċess għas-suq fil-kuntest tad-Direttiva dwar is-Servizzi, l-Istati Membri għandhom jikkunsidraw il-karatteristiċi speċifiċi tan-negozji tal-ekonomija kollaborattiva;
18. Ihegġegħ lill-Kummissjoni taħdem flimkien mal-Istati Membri biex tipprovdi aktar linji gwida dwar l-istabbiliment ta' kriterji effettivi sabiex issir distinzjoni bejn il-pari u l-professjonisti, li hija kruċjali għall-iżvilupp ġust tal-ekonomija kollaborattiva; jirrimakra li dawn il-linji gwida għandhom jipprovdu ċarezza u ċertezza legali u għandhom iqisu, inter alia, il-leġiżlazzjoni differenti fl-Istati Membri u r-realtajiet ekonomiċi differenti, bhal-livell tad-dhul, il-karatteristiċi tas-setturi, is-sitwazzjoni tan-negozji mikro u żgħar u l-għan tal-attività bi skop ta' qligħ; hu tal-opinjoni li gabra ta' prinċipji u kriterji

generali fil-livell tal-UE u gabra ta' limiti fil-livell nazzjonali jistgħu jipprovdu t-triq 'il quddiem, u jistieden lill-Kummissjoni twettaq studju f'dan ir-rigward;

19. Jiġbed l-attenzjoni għall-fatt li filwaqt li l-istabbiliment ta' limiti jista' jipprovdi linji diviżorji xierqa bejn il-pari u n-negozji, fl-istess hin jista' johlqo disparità bejn in-negozji mikro u żgħar fuq naħa u l-pari fuq l-oħra; jemmen li kundizzjonijiet ugwali fost kategoriji kumparabbli ta' fornituri ta' servizz hi ferm rakkomandata; jitlob it-tneħhija ta' piż regolatorju mhux meħtieġ u ta' rekwiżiti ta' aċċess għas-suq ingustifikati għall-operaturi kollha tan-negozju, partikolarment għal negozji mikro u żgħar, għaliex dan ixkekkel ukoll l-innovazzjoni;
20. Jilqa' l-inizjattiva tal-Kummissjoni li tiżgura l-adeqwatezza tal-ligi tal-konsumaturi u timpedixxi l-abbuż tal-ekonomija kollaborattiva meta tiġi evitata l-leġiżlazzjoni; jemmen li l-konsumaturi għandhom igawdu livell għoli u effettiv ta' protezzjoni, indipendentement minn jekk is-servizzi humiex provduti minn professjonisti jew pari u jenfasizza, b'mod partikolari, l-importanza tal-protezzjoni tal-konsumaturi fi tranżazzjonijiet bejn il-pari, filwaqt li jirrikonoxxi li tista' tinghata xi forma ta' protezzjoni permezz ta' awtoregolamentazzjoni;
21. Jitlob li tittiehed azzjoni biex tkun żgurata osservanza sħiħa u kontinwa tar-regoli tal-protezzjoni tal-konsumatur mill-fornitur ta' servizzi okkażjonali b'mod identiku jew komparabbli bħall-fornituri ta' servizzi professjonali;
22. Jinnota li l-konsumaturi għandu jkollhom aċċess għal informazzjoni dwar jekk ir-reviżjonijiet minn utenti oħra ta' servizz jistgħux ikunu influenzati mill-fornitur, pereżempju fil-forma ta' riklamar imħallas;
23. Jirrimarka l-htieġa ta' aktar ċarezza dwar salvagwardji għall-konsumaturi fil-każ ta' tilwim, u jitlob lill-pjattaformi kollaborattivi jiżguraw li jkun hemm sistemi effettivi għal proċeduri ta' tilwim u għar-riżoluzzjoni tat-tilwim, b'hekk ikun faċilitat il-mod li bih il-konsumaturi jistgħu jeżerċitaw id-drittijiet tagħhom;
24. Jenfasizza li mudelli tan-negozju tal-ekonomija kollaborattiva huma generalment ibbażati fuq ir-reputazzjoni, u jenfasizza li t-trasparenza hi essenzjali f'dan ir-rigward; jemmen li f'hafna każijiet il-mudelli tan-negozju tal-ekonomija kollaborattiva tagħti s-setgħa lill-konsumaturi u tippermetti li jkollhom rwol attiv, appoġġjat mit-teknoloġija; jenfasizza li għad hemm il-htieġa ta' regoli għall-protezzjoni tal-konsumaturi fl-ekonomija kollaborattiva speċjalment fejn hemm parteċipanti dominati mis-suq, informazzjoni asimmetrika jew nuqqas ta' għażla jew ta' kompetizzjoni; jissottolinja l-importanza li tkun garantita informazzjoni adegwata għall-konsumaturi dwar ir-regim legali applikabbli għal kull tranżazzjoni u d-drittijiet u l-obbligi legali konsegwenti;
25. Jistieden lill-Kummissjoni tiċċara aktar ir-regim ta' responsabbiltà tal-pjattaformi kollaborattivi kemm jista' jkun malajr, sabiex tiġi promossa mgħiba responsabbli, trasparenza, ċertezza legali u b'hekk tiżdied il-fiduċja tal-utenti; jirrikonoxxi, partikolarment, in-nuqqas ta' ċertezza speċjalment dwar jekk pjattaforma tipprovdi servizz sottostanti jew jekk hijiex qed toffri biss servizz ta' soċjetà ta' informazzjoni, skont id-Direttiva tal-Kummerċ elettroniku; jitlob, għalhekk, lill-Kummissjoni tipprovdi aktar gwida dwar dawn l-aspetti u tqis jekk humiex meħtieġa azzjonijiet ulterjuri biex il-qafas regolatorju jkun aktar effettiv; jinkoraġġixxi pjattaformi kollaborattivi biex, fl-



istess hin, jieħdu miżuri volontarji f'dan ir-rigward;

26. Jistieden lill-Kummissjoni tkompli tiskrutinizza l-legiżlazzjoni tal-UE sabiex tnaqqas l-inċertezzi u tiggarrantixxi ċertezza legali akbar dwar ir-regoli applikabbli għal mudelli ta' negozju kollaborattiv u tivvaluta jekk regoli godda jew emendati humiex xierqa, partikolarment fir-rigward ta' intermedjarji attivi u l-informazzjoni u r-reqwiżiti ta' trasparenza, in-nuqqas ta' prestazzjoni u r-responsabilità tagħhom;
27. Jemmen li kwalunkwe qafas regolatorju ġdid għandu jservi ta' lieva fuq il-kapaċitajiet tal-awtogovernanza u l-mekkanizmi ta' rieżami tal-pari, minhabba li t-tnejn urew li jiffunzjonaw b'mod effettiv u jikkunsidra s-sodisfazzjon tal-konsumatur dwar servizzi kollaborattivi; huwa konvint li l-pjattaformi kollaborattivi nfushom jista' jkollhom rwol attiv f'ambjent regolatorju ġdid bħal dan billi jikkoreġu informazzjoni asimmetrika, speċjalment permezz ta' mekkanizmi ta' reputazzjoni diġitali biex tiżdied il-fiduċja tal-utenti; jinnota, fl-istess hin, li l-kapaċità awtoregulatorja tal-pjattaforma ma tissottitwix il-ħtieġa għar-regoli eżistenti, bħalma huma d-Direttivi dwar is-Servizzi u dwar il-Kummerċ Elettroniku, il-liġi tal-UE dwar il-Konsumatur u regoli oħra possibbli;
28. Jemmen, għalhekk, li l-mekkanizmi diġitali li jibnu l-fiduċja huma parti essenzjali tal-ekonomija kollaborattiva; jilqa' l-isforzi u l-inizjattivi kollha fis-seħħ mill-pjattaformi kollaborattivi biex jevitaw distorsjonijiet kif ukoll dawk bil-ħsieb li jsaħħu l-fiduċja u t-trasparenza fil-mekkanizmi ta' klassifikazzjoni u rieżami, filwaqt li jstabbilixxu kriterji ta' reputazzjoni affidabbli, jintroduċu garanziji u assigurazzjoni, il-verifika tal-identità tal-pari u tal-prosumaturi u jiżviluppaw sistemi ta' pagament sikuri u trasparenti; iqis l-iżviluppi teknoloġiċi godda, bħall-mekkanizmi ta' klassifikar reċiproċi u l-adozzjoni volontarji ta' skemi ta' ċertifikazzjoni bħala eżempji tajbin dwar kif jiġu evitati l-abbużi, il-manipolazzjonijiet, il-frodi u l-feedback falz; jinkoraġġixxi pjattaformi kollaborattivi jitgħallmu mill-aħjar prattiki u biex jissensibilizzaw lilhom infushom dwar l-obbligi legali tagħhom lejn l-utenti;
29. Jindika l-importanza kruċjali li jiġu ċċarati l-metodi li permezz tagħhom sistemi ta' teħid ta' deċiżjonijiet awtomatizzati bbażati fuq l-algoritmi joperaw sabiex jiggarrantixxu l-ekwità u t-trasparenza tal-algoritmi; jitlob lill-Kummissjoni teżamina wkoll din il-kwistjoni mill-perspettiva ta' liġi tal-kompetizzjoni tal-UE; jistieden lill-Kummissjoni timpenja mal-Istati Membri, is-settur privat u r-regolaturi rilevanti bil-ħsieb li tfassal kriterji effettivi għall-iżvilupp ta' prinċipji algoritmiċi ta' dover ta' rendikont għal pjattaformi kollaborattivi abbażi tal-informazzjoni;
30. Jenfasizza l-ħieġa ta' valutazzjoni tal-użu ta' data fejn jista' jkollha impatt differenti fuq partijiet differenti tas-soċjetà, biex tevita diskriminazzjoni u tivverifika l-ħsara potenzjali lil privatezza kkawżata mill-big data; ifakkar li l-UE diġà żviluppata qafas komprensiv għall-protezzjoni tad-data fir-Regolament Ġenerali dwar il-Protezzjoni tad-Data (GDPR), u għalhekk jitlob biex il-pjattaformi tal-ekonomija kollaborattiva ma jinjorawx il-kwistjoni tal-protezzjoni tad-data, billi jgħaddu informazzjoni trasparenti lill-fornituri ta' servizzi u lill-utenti dwar il-gbir tad-data personali u l-mod li bih dik id-data tiġi proċessata;
31. Jirrikonoxxi li hafna regoli tal-*acquis* tal-UE diġà huma applikabbli għall-ekonomija kollaborattiva; jitlob lill-Kummissjoni tivvaluta l-ħtieġa li tkompli tiżviluppa qafas legali tal-UE sabiex timpedixxi aktar frammentazzjoni tas-Suq Uniku bi qbil mal-

prinċipji ta' regolamentazzjoni aħjar u l-esperjenzi tal-Istati Membri; jemma li dan il-qafas għandu jkun armonizzat, fejn xieraq, kif ukoll flessibbli, teknoloġikament newtrali u validu għall-futur u għandu jikkonsisti f'kombinazzjoni ta' prinċipji generali u regoli speċifiċi, minbarra kwalunkwe regolament speċifiku għas-settur li jista' jkun meħtieġ;

32. Jenfasizza l-importanza ta' leġislazzjoni koerenti sabiex ikun garantit il-funzjonament tajjeb tas-suq intern għal kulhadd u jistieden lill-Kummissjoni tissalvagwardja r-regoli u l-leġislazzjoni attwali dwar id-drittijiet tal-ħaddiema u tal-konsumaturi qabel tintroduċi leġislazzjoni ġdida li tista' tohloq frammentazzjoni tas-suq intern;

### ***Kompetizzjoni u konformità fiskali***

33. Jilqa' l-fatt li zieda fl-ekonomija kollaborattiva gabet aktar kompetizzjoni u holqot sfida għall-operaturi eżistenti biex jiffukaw fuq id-domandi reali tal-konsumaturi; ihegġeġ lill-Kummissjoni taħdem favur kundizzjonijiet ekwi għall-kompetizzjoni, f'servizzi kumparabbli fost il-pjattaformi kollaborattivi u bejniethom u l-intrapriżi tradizzjonali; jenfasizza l-importanza li jiġu identifikati u indirizzati l-ostakli għall-holqien u ż-żieda ta' negozji kollaborattivi, speċjalment in-negozji ġodda; jenfasizza f'dan il-kuntest il-ħtieġa għall-fluss liberu ta' data, il-portabbiltà u l-interoperabbiltà tad-data, li jiffaċilitaw it-tibdil bejn il-pjattaformi u jipprevjenu intrappolament, u li jikkostitwixxi l-fatturi ewlenin kollha għal kompetizzjoni miftuħa u ġusta u l-partecipazzjoni attiva tal-utenti ta' pjattaformi kollaborattivi filwaqt li jitqiesu l-interessi leġittimi tal-partecipanti kollha tas-suq u jkunu protetti l-informazzjoni u d-data personali tal-utenti;
34. Jilqa' t-traċċabilità akbar tat-tranzazzjonijiet ekonomiċi permessi mill-pjattaformi online sabiex jiżguraw konformità mat-taxxa u l-infurzar, imma jinsab imħasseb dwar id-diffikultajiet li ħarġu s'issa f'xi setturi; jenfasizza li l-ekonomija kollaborattiva qatt ma għandha tkun użata b'mod li bih ikunu evitati l-obbligi tat-taxxa; jenfasizza aktar il-ħtieġa urgenti għal kollaborazzjoni bejn l-awtoritajiet kompetenti u l-pjattaformi kollaborattivi dwar il-konformità fiskali u l-ġbir tat-taxxa; jirrikonoxxi li dawn il-kwistjonijiet ġew indirizzati f'xi Stati Membri u jieħu nota tas-suċċess tal-kooperazzjoni pubblika-privata f'dan il-qasam; jistieden lill-Kummissjoni tiffaċilita skambju tal-aħjar prattiki fost l-Istati Membri, li jinvolvi l-awtoritajiet kompetenti u l-partijiet interessati, biex jiżviluppaw soluzzjonijiet effettivi u innovattivi li jsaħħu l-konformità fiskali u l-infurzar, sabiex jeliminaw ukoll ir-riskju ta' frodi tat-taxxa transfruntiera; jistieden lill-pjattaformi kollaborattivi jiżvolġu rwol attiv f'dan ir-rigward; ihegġeġ lill-Istati Membri jiċċaraw u jikkooperaw dwar l-informazzjoni li operaturi ekonomiċi differenti involuti fl-ekonomija kollaborattiva jridu jiżvelaw lill-awtoritajiet tat-taxxa fil-qafas tad-dmirijiet li għandhom li jipprovdu informazzjoni dwar it-taxxa, kif previst fil-leġislazzjoni nazzjonali;
35. Jaqbel li obbligi ta' taxxa li jiffunzjonaw b'mod simili għandhom japplikaw għal negozji li jipprovdu servizzi kumparabbli, kemm jekk fl-ekonomija tradizzjonali kif ukoll fl-ekonomija kollaborattiva, u jemma li t-taxxi għandhom jithallsu fejn ikunu ġġenerati l-profitti u fejn hu involut aktar milli sempliċement kontribuzzjonijiet għall-ispejjeż, filwaqt li jkun rispettata il-prinċipju ta' sussidjarjetà, kif ukoll bi qbil mal-liġijiet nazzjonali u lokali;

### ***Impatt fuq is-suq tax-xogħol u d-drittijiet tal-ħaddiema***

36. Jenfasizza li r-rivoluzzjoni diġitali qed ikollha impatt sinifikanti fuq is-suq tax-xogħol u li xejriet emergenti fl-ekonomija kollaborattiva jagħmlu parti minn tendenza attwali fi hdan id-diġitalizzazzjoni tas-soċjetà;
37. Jinnota, fl-istess hin, li l-ekonomija kollaborattiva qed tiftaħ opportunitajiet godda, rotot flessibbli u godda f'bidma għall-utenti kollha, speċjalment għall-impjegati indipendenti, għal dawk li jinsabu qiegħda, attwalment 'il bogħod mis-suq tax-xogħol jew li mod ieħor ma jkunux jistgħu jippartecipaw fih u b'hekk dan jista' sservi bħala punt ta' dħul fis-suq tax-xogħol, speċjalment għaż-żgħażaġħ u gruppi marginalizzati; jirrimarka, madankollu, li f'ċerti ċirkustanzi, dan l-iżvilupp jista' jwassal ukoll għal sitwazzjonijiet prekarji; jenfasizza minn naħa waħda l-ħtieġa ta' flessibbiltà fis-suq tax-xogħol u min-naħa l-oħra ta' sigurtà ekonomika u soċjali għall-ħaddiema, bi qbil mad-drawwiet u t-tradizzjonijiet fl-Istati Membri;
38. Jissottolinja l-importanza kbira ferm tal-salvagwardja tad-drittijiet tal-ħaddiema fis-servizzi kollaborattivi – l-ewwel u qabel kollox id-drittijiet tal-ħaddiema li jorganizzaw, id-dritt ta' negozjar kollettiv u ta' azzjoni kollettiva, bi qbil mad-dritt u l-prattika nazzjonali; ifakkar li l-ħaddiema kollha fl-ekonomija kollaborattiva jew huma impjegati jew jaħdmu għal rashom, abbażi tal-preminenza tal-fatti, u jridu jiġu klassifikati skont il-każ; jistieden lill-Istati Membri u lill-Kummissjoni, fl-oqsma ta' kompetenza rispettiva tagħhom, jiżguraw kundizzjonijiet ekwi tax-xogħol u protezzjoni legali u soċjali adegwata għall-ħaddiema kollha fl-ekonomija kollaborattiva, indipendentement mill-istatus tagħhom;
39. Jissottolinja l-importanza li jkunu żgurati d-drittijiet fundamentali u protezzjoni tas-sigurtà soċjali adegwata għall-għadd dejjem jikber ta' ħaddiema li jaħdmu għal rashom, li huma partecipanti ewlenin fl-ekonomija kollaborattiva, inkluż id-dritt ta' negozjar u ta' azzjoni kollettiva, anke fir-rigward tal-kumpens;
40. Jinkoraġġixxi lill-Istati Membri jirrikonoxxu li l-ekonomija kollaborattiva se ġġib ukoll tħarbit, għalhekk jinkoraġġihom ihejju miżuri ta' assorbiment għal ċerti setturi, u li jappoġġjaw it-taħriġ u r-rikollokament;
41. Jissottolinja l-importanza li l-ħaddiema tal-pjattaforma kollaborattiva jkunu jistgħu jibbenefikaw mill-portabbiltà tal-klassifikazzjonijiet u tar-revizjonijiet, li jikkostitwixxu l-valur tas-suq diġitali tagħhom u l-importanza li tkun faċilitata t-trasferibilità u l-akkumulu tal-klassifikazzjonijiet u r-revizjonijiet fost pjattaformi differenti filwaqt li jkunu rispettati r-regoli dwar il-protezzjoni tad-data u l-privatezza tal-partijiet l-oħra kollha involuti; jinnota l-possibilità ta' Prattiki ingusti u arbitrarji rigward il-klassifikazzjonijiet online li jistgħu jaffettwaw il-kundizzjonijiet tax-xogħol u d-drittijiet tal-ħaddiema tal-pjattaformi kollaborattivi u l-kapaċità tagħhom li jsibu impjieġ; jemmen li l-mekkanizmi ta' klassifikazzjoni u ta' revizjoni għandhom ikunu żviluppati b'mod trasparenti u li l-ħaddiema għandhom ikunu infurmati u kkonsultati fil-livelli xierqa, u bi qbil mad-dritt u l-prattika tal-Istati Membri, dwar il-kriterji generali użati biex jiġu żviluppati tali mekkanizmi;
42. Jenfasizza l-importanza ta' aġġornament tal-ħiliet f'dinja ta' tibdil tal-impjieġ biex ikun żgurat li l-ħaddiema kollha jkollhom il-ħiliet adegwati, kif meħtieġ mill-ekonomija u s-soċjetà diġitali; jinkoraġġixxi lill-Kummissjoni, lill-Istati Membri u lin-negozji tal-ekonomija kollaborattiva jagħmlu disponibbli t-taħriġ tul il-ħajja u l-iżvilupp tal-ħiliet;

jemmen li l-investimenti pubbliċi u privati u opportunitajiet ta' finanzjament għal tagħlim u taħriġ tul il-ħajja huma meħtieġa, b'mod partikolari għal impriži mikro u żgħir;

43. Jenfasizza l-importanza tat-telexogħol u ta' smartworking fi hdan l-ekonomija kollaborattiva u jirrakkomanda f'dan ir-rigward il-ħtieġa li t-tali forom ta' xogħol jiġu allinjati ma' dawk tradizzjonali;
44. Jistieden lill-Kummissjoni teżamina sa liema punt id-Direttiva dwar Xogħol Temporanju permezz ta' Aġenzija (2008/104/KE) hija applikabbli għal pjattaformi online; iqis li hawnha pjattaformi online intermedji huma strutturalment simili għall-aġenziji ta' xogħol temporanji (relazzjoni kuntrattwali trijangolari bejn: haddiem temporanju permezz ta' aġenzija/haddiem tal-pjattaforma; aġenzija tax-xogħol temporanju/pjattaforma online; l-impriża utent/klijent);
45. Jistieden lis-servizzi nazzjonali ta' impjieg pubbliku u lin-Netwerk tal-EURES jikkomunikaw aktar dwar l-opportunitajiet offruti mill-ekonomija kollaborattiva;
46. Jistieden lill-Kummissjoni, lill-Istati Membri u lis-shab soċjali jipprovdu informazzjoni adegwata lill-haddiema tal-pjattaformi dwar kundizzjonijiet tax-xogħol u tal-impjieg u d-drittijiet tal-haddiema, u dwar ir-relazzjonijiet tax-xogħol tagħhom ma' pjattaformi u utenti; iqis li l-pjattaformi għandhom jaqdu rwol proattiv fl-ghoti ta' informazzjoni lill-utenti u lill-haddiema dwar il-qafas regolatorju applikabbli bl-ghan li jiġu ssodisfati r-rekwiżiti legali;
47. Jiġbed l-attenzjoni għan-nuqqas ta' data relatata mat-tibdil fid-dinja tal-impjegi li għabt magħha l-ekonomija kollaborattiva; jitlob lill-Istati Membri u lill-Kummissjoni, anke f'kooperazzjoni mas-shab soċjali, biex jiġbru data aktar affidabbli u komprensiva f'dan ir-rigward u jinkoraġġixxi lill-Istati Membri jaħtru entità nazzjonali kompetenti li diġà teżisti biex tissorvelja u tevalwa x-xejriet li herġin fis-suq tax-xogħol kollaborattiv; jenfasizza l-importanza tal-informazzjoni u tal-iskambji tal-aħjar Prattiki fost l-Istati Membri f'dan il-kuntest; jissottolinja l-importanza ta' sorveljanza tas-suq tax-xogħol u l-kundizzjonijiet tax-xogħol fl-ekonomija kollaborattiva sabiex ikunu miġġielda Prattiki illegali;

#### ***Id-dimensjoni lokali tal-ekonomija kollaborattiva***

48. Josserva li għadd dejjem jikber ta' awtoritajiet u gvernijiet lokali huma diġà attivi fir-regolamentazzjoni u l-iżvilupp tal-ekonomija kollaborattiva, b'attenzjoni partikolari fuq Prattiki kollaborattivi kemm bhala s-sugġett tal-politiki tagħhom kif ukoll bhala prinċipju organizzattiv ta' forom godda ta' governanza kollaborattiva u d-demokrazija parteċipattiva;
49. Jinnota li l-awtoritajiet nazzjonali, reġjonali u lokali għandhom biżżejjed spazju ta' manuvrar biex jadottaw miżuri speċifiċi għall-kuntest sabiex jindirizzaw għanijiet ta' interess pubbliku identifikati b'mod ċar permezz ta' miżuri proporzjonati li huma kompletament konformi mal-leġiżlazzjoni tal-UE; jistieden għalhekk lill-Kummissjoni tappoġġja lill-Istati Membri fit-tfassil tal-politika tagħhom u fl-adozzjoni ta' regoli konsistenti mad-dritt tal-Unjoni;

50. Jinnota li dawk li aġixxew l-ewwel kienu l-ibliet, fejn il-kundizzjonijiet urbani bħad-densità tal-popolazzjoni u l-prossimità fiżika jiffavorixxu l-adozzjoni ta' prattiki kollaborattivi, filwaqt li estendew l-attenzjoni minn bliet intelligenti għal bliet li jiskambjaw, u haffew it-tranzizzjoni għal infrastrutturi aktar faċli għaċ-ċittadini; jinsab ukoll konvint li l-ekonomija kollaborattiva tista' toffri opportunitajiet sinifikanti lill-periferiji interni, żoni rurali u territorji żvantaġġjati, tista' ggħib fororm godda u inkluzivi ta' żvilupp, jista' jkollha impatt soċjoekonomiku pożittiv, u tgħin komunitajiet marginalizzati b'benefiċċji indiretti għas-settur tat-turiżmu;

### ***Il-promozzjoni tal-ekonomija kollaborattiva***

51. Jinnota l-importanza ta' hiliet ta' kompetenzi u taħriġ adegwati bil-ħsieb li l-ikbar numru ta' individwi possibbli jkunu jistgħu jiżvolġu rwol attiv fl-ekonomija kollaborattiva u jilliberaw il-potenzjal tagħha;
52. Jenfasizza li l-ICTs jippermettu li l-ideat innovattivi fl-ekonomija kollaborattiva jevolvu malajr u b'mod effiċjenti, filwaqt li jgħaqqdu u jagħtu s-setgħa lill-partecipanti, kemm jekk ikunu utenti kif ukoll fornituri ta' servizzi, billi jiffaċilitaw l-aċċess tagħhom fis-suq u l-involvement tagħhom fih, u b'hekk jagħmlu liż-żoni remoti u rurali aktar aċċessibbli;
53. Jistieden lill-Kummissjoni tkun proattiva fl-inkoraġġiment ta' kooperazzjoni pubblika-privata partikolarment fir-rigward tal-introduzzjoni tal-e-IDs, biex iżżid il-fiduċja tal-konsumatur u tal-fornituri ta' servizz fi tranżazzjonijiet online, biex tibni fuq il-qafas tal-UE għal rikonoxximent reċiproku ta' eIDs, u biex tindirizza ostakli eżistenti oħra għat-tkabbir fl-ekonomija kollaborattiva, bħall-ostakli għall-għoti ta' skemi ta' assikurazzjoni transfruntiera;
54. Jindika l-mod li bih l-introduzzjoni tal-5G se tibdel b'mod fundamentali l-loġika tal-ekonomiji tagħna filwaqt li tagħmel is-servizzi aktar varjati u aċċessibbli; jenfasizza, f'dan ir-rigward, l-importanza li jinholq suq kompetittiv għan-negozji innovattivi, li s-suċċess tagħhom fl-aħħar mill-aħħar se jiddefinixxi s-saħħa tal-ekonomiji tagħna;
55. Jinnota li l-ekonomija kollaborattiva qed issir dejjem aktar importanti fis-settur tal-enerġija, u li qed tippermetti lill-konsumaturi, il-produtturi, l-individwi u l-komunitajiet jipparteċipaw b'mod effiċjenti f'bosta fażijiet deċentralizzati taċ-ċiklu tal-enerġija rinovabbli, inkluzi l-awtoproduzzjoni u l-awtokonsum, il-ħżin u t-tqassim, bi qbil mal-oġettivi tal-klima u l-enerġija tal-Unjoni;
56. Jirrimarka li l-ekonomija kollaborattiva tikber, partikolarment f'dawk il-komunitajiet li fihom mudelli ta' kondivizjoni tal-għarfien u l-edukazzjoni huma qawwija, b'hekk jikkatalizzaw u jikkonsolidaw kultura ta' innovazzjoni miftuħa; jenfasizza l-importanza ta' networks fissi u bla fili ultra veloċi bħala prekondizzjoni biex jiġi żviluppat il-potenzjal sħiħ tal-ekonomija kollaborattiva u biex jinkisbu l-benefiċċji offriti mill-mudell kollaborattiv; ifakkar, għalhekk, fil-ħtieġa li jkun permess aċċess adegwat għan-netwerk għaċ-ċittadini kollha fl-UE, speċjalment f'dawk iż-żoni l-inqas popolati, remoti jew rurali, fejn għad m'hemmx disponibbli konnettività suffiċjenti;
57. Jissottolinja li l-ekonomija kollaborattiva hija ekosistema li teħtieġ appoġġ għall-iżvilupp u l-espansjoni tagħha u li teħtieġ tibqa' miftuħa għar-riċerka, l-innovazzjoni u t-teknoloġiji godda sabiex tattira investimenti; jistieden lill-Kummissjoni u lill-Istati

Membri jiżguraw li l-legiżlazzjoni u l-politiki tal-UE jkunu validi għall-futur, b'attenzjoni partikolari għall-ftuħ ta' spazji orjentati lejn l-esperimentazzjoni u mhux esklużivi u t-trawwim tal-konnettività u l-litteriżmu digitali, l-appogg ta' imprendituri u negozji godda Ewropej, l-incentivazzjoni tal-Industrija 4.0, iċ-ċentri ta' innovazzjoni, il-clusters u l-inkubaturi, filwaqt li fl-istess hin jiżviluppaw sinerġiji ta' koabitazzjoni mal-mudelli ta' negozju tradizzjonali;

58. Jenfasizza n-natura kumplessa tas-settur tat-trasport fi hdan l-ekonomija kollaborattiva u barra minnha; jinnota li dan is-settur hu sugġett għal regolamentazzjoni qawwija; jinnota l-potenzjal tal-mudelli tal-ekonomija kollaborattiva biex jittejjbu b'mod sinifikanti l-effiċjenza u l-iżvilupp sostenibbli tas-sistema tat-trasport (inkluż permezz ta' biljetti tal-ivvjaġġar multimodali u konsistenti fi vjaġġ wieħed għall-utenti tat-trasport b'app tal-ekonomija kollaborattiva) is-sikurezza u s-sigurtà tagħha u li tagħmel iż-żoni remoti jsiru iktar aċċessibbli u tnaqqas l-esternalitajiet mhux mixtieqa tal-kongestjoni tat-traffiku;
59. Jitlob lill-awtoritajiet rilevanti jippromwovu l-koeżistenza benefiċjarja ta' servizzi ta' trasport kollaborattiv u ta' sistema ta' trasport konvenzjonali; jistieden lill-Kummissjoni tintegra l-ekonomija kollaborattiva fil-hidma tagħha dwar teknoloġiji godda fit-trasport (vetturi konnessi, vetturi awtonomi, hruġ ta' biljetti digitali integrat u sistemi ta' trasport intelligenti) minhabba l-interazzjonijiet qawwija u s-sinerġiji naturali tagħhom;
60. Jenfasizza l-htieġa ta' ċertezza legali għal pjattaformi u l-utenti tagħhom sabiex ikun żgurat l-iżvilupp tal-ekonomija kollaborattiva fis-settur tat-trasport fl-UE; jinnota li fis-settur tal-mobbiltà, hu importanti li b'mod ċar ikun differenzjat bejn fuq naħa waħda (i) car-pooling u l-qsim tal-ispejjeż fil-kuntast ta' trip eżistenti li x-xufier ikun ippjana għall-iskopijiet tiegħu, u fuq l-oħra (ii) servizzi tat-trasport tal-passiġġieri regolat;
61. Ifakkar li, skont l-estimi tal-Kummissjoni, l-akkomodazzjoni bejn il-pari hija l-akbar settur tal-ekonomija kollaborattiva fuq il-bażi tal-kummerċ iġġenerat, filwaqt li t-trasport bejn il-pari hija l-akbar pjattaforma meta mkejla mil-lat ta' dħul;
62. Jenfasizza li fis-settur tat-turiżmu l-kondiviżjoni tad-djar tirrappreżenta użu eċċellenti tar-riżorsi u tal-ispazju li mhux użat biżżejjed, speċjalment fiż-żoni li tradizzjonalment ma jibbenefikawx mit-turiżmu;
63. Jikkundanna, f'dan ir-rigward, ir-regolamenti li qed jiġu imposti minn xi awtoritajiet pubbliċi, li jippruvaw jillimitaw il-provvista ta' akkomodazzjoni turistika offruta permezz tal-ekonomija kollaborattiva;
64. Jiġbed l-attenzjoni għad-diffikultajiet iffaċċjati mill-pjattaformi kollaborattivi Ewropej fl-aċċess għall-kapital ta' riskju u fl-istrateġiji ta' żvilupp tagħhom, aċċentwati mid-daqs żgħir u l-frammentazzjoni tas-swieq domestiċi u minn nuqqas kritiku ta' investimenti transfruntiera; jistieden lill-Kummissjoni u lill-Istati Membri jagħmlu użu sħiħ mill-istrumenti ta' finanzjament eżistenti biex jinvestu f'negozji kollaborattivi u jipromwovu inizjattivi li jiffaċilitaw l-aċċess għall-finanzjament, speċjalment għal negozji godda, impriżi żgħar u ta' daqs medju u n-negozji;
65. Jenfasizza li sistemi ta' finanzjament kollaborattiv, bħall-finanzjament kollettiv, huwa kumplement importanti għal finanzjament tradizzjonali bħala parti minn ekosistema ta'

finanzjament effettiva;

66. Jinnota li s-servizzi provduti mill-SMEs fis-settur tal-ekonomija kollaborattiva mhux dejjem huma mfassla apposta għall-htigijiet ta' persuni b'dizabbiltajiet u l-anzjani; jappella għal għodod u programmi bil-ħsieb li dawn l-operaturi jiġu appoġġjati jqisu l-htigijiet ta' persuni b'dizabbiltajiet;
67. Jistieden lill-Kummissjoni tiffaċilita u tippromwovi l-aċċess għal linji ta' finanzjament xierqa għal imprendituri Ewropej li joperaw fis-settur tal-ekonomija kollaborattiva, kif ukoll fil-qafas tal-Programm ta' Riċerka u Innovazzjoni tal-UE -Orizzont 2020;
68. Jinnota l-iżvilupp rapidu u d-diffużjoni li qed tiżdied tat-teknoloġiji innovattivi u tal-għodda diġitali, bħall-blockchains u teknoloġiji ta' reġistru distribwit, ukoll fis-settur finanzjarju; jissottolinja li l-użu ta' dawn it-teknoloġiji decentralizzati jippermetti tranżazzjonijiet effettivi bejn il-pari u konnessjonijiet fl-ekonomija kollaborattiva li jwasslu għall-ħolqien ta' swieq jew netwerks indipendenti u jissostitwixxu, fil-futur, ir-rwol li jiżvolġu llum l-intermedjarji fil-pjattaformi kollaborattivi;
69. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

## NOTA SPJEGATTIVA

### 1. Ekonomija kollaborattiva: harsa ġenerali

Il-kunċett ta' "Ekonomija kollaborattiva" jinkludi firxa wiesgħa ta' attivitajiet, li ġejjin minn varjetà ta' mudelli ta' negozju kollaborattiv, inklużi dawk immexxija mingħajr skop ta' qligħ; il-mudelli ta' negozju jvarjaw minn pjattaformi kollaborattivi li jippermettu l-iskambju ta' prodotti jew servizzi madwar id-dinja kollha għal SMEs kollaborattivi żgħar li jipprovdu servizzi għall-komunitajiet lokali.

F'dawn l-aħħar snin, l-ekonomija kollaborattiva esperjenzat tkabbir rapidu f'termini ta' utenti, tranżazzjonijiet u dħul, u finalment fasslet mill-ġdid il-mod kif il-prodotti u s-servizzi jiġu pprovduti f'bosta oqsma. Fil-bidu tal-2014, kienu affettwati l-aktar sitt oqsma ta' attivitajiet (prodotti/bejgħ bl-imnut, servizzi, spazju/akkomodazzjoni, ikel, trasportazzjoni u flus). Sal-2016, in-numru ta' oqsma kważi ttrippla: l-espansjoni f'setturi ġodda (jiġifieri s-saħħa, it-tagħlim, il-logistika, il-muniċipalitajiet, l-isparju, l-utilitajiet bħall-enerġija, eċċ.) jew il-holqien ta' tipi ġodda ta' attivitajiet (jiġifieri l-moviment tal-produtturi fis-settur tal-prodotti).

Spiss qed jintużaw numru ta' termini b'mod ugwali, biex jiddeskrivu dan il-fenomeni li qed jikber b'rata mgħaġġla: ekonomija kollaborattiva, ekonomija bejn il-pari, ekonomija on-demand, swieq tal-pjattaforma tal-pari, ekonomija gig, konsum kollaborattiv, kapitaliżmu kollettiv (crowd-based capitalism), (eċċ.) Dawn id-definizzjonijiet jirriflettu d-dinamika tal-fenomeni nnifsu kif ukoll l-iskala u l-intensità tad-dibattitu politiku u akkademiku kontinwu dwar dan is-sugġett.

S'issa, diġà jeżistu diversi definizzjonijiet għal ekonomija kollaborattiva. Id-dizzjunarju Oxford jiddefinixxi l-ekonomija kollaborattiva bħala: "*sistema ekonomika li fiha l-assi jew is-servizzi jinqasmu bejn individwi privati, mingħajr hlas jew inkella bi hlas, ġeneralment permezz tal-internet*".<sup>1</sup> Fil-Komunikazzjoni tagħha, il-Kummissjoni tirreferi għaliha bħala "mudelli ta' negozju fejn l-attivitajiet ikunu ffaċilitati mill-pjattaformi online li joħolqu suq miftuħ għall-utent temporanju ta' prodotti jew servizzi li ta' spiss jiġu pprovduti minn individwi privati", filwaqt li tispeċifika li t-tranżazzjonijiet tal-ekonomija kollaborattiva spiss ma jnvolvux bidla fis-sjieda u jistgħu jitwettqu bi skop ta' qligħ jew mingħajr skop ta' qligħ.

Fi hdan l-ekonomija kollaborattiva u l-mudelli ta' negozju tagħha, ġeneralment ġew identifikati tliet tipi ewlenin ta' atturi:

(i) il-fornituri ta' servizzi - individwi privati li joffru servizzi (assi, hiliyet, hin għal tariffa jew mingħajr hlas) fuq bażi okkażjonali (pari) jew professjonisti;

(ii) l-utenti ta' dawn is-servizzi, u

(iii) il-pjattaformi kollaborattivi li jgħaqqdu l-provvista u d-domanda f'hin reali u jiffaċilitaw it-tranżazzjonijiet.

### 2. Risposta tal-Kummissjoni

F'Ġunju 2016, il-Kummissjoni ppubblikat Komunikazzjoni bit-titolu *Agenda Ewropea għall-*

<sup>1</sup> See: [https://en.oxforddictionaries.com/definition/sharing\\_economy](https://en.oxforddictionaries.com/definition/sharing_economy)



*Ekonomija Kollaborattiva* bil-għan li tindirizza t-tħassib dwar l-inċertezza rigward id-drittijiet u l-obbligi ta' atturi differenti li jipparteċipaw fl-ekonomija kollaborattiva u sabiex jiġu pprovduti tweġibiet minn perspettiva tal-UE. Il-komunikazzjoni għandha l-għan li tipprovidi gwida mhux vinkolanti dwar kif il-legizlazzjoni eżistenti tal-UE tapplika għall-mudelli tan-negozju tal-ekonomija kollaborattiva. Din teżamina kwistjonijiet iffaċċjati mill-operaturi tas-suq kif ukoll mill-awtoritajiet pubbliċi li jaqgħu f'ħames oqsma ewlenin: 1.) Rekwiżiti tal-aċċess għas-suq 2.) Regimi ta' responsabbiltà; 3.) Protezzjoni tal-utenti 4.) Persuni li jaħdmu għal rashom u haddiema fl-ekonomija kollaborattiva; 5.) Tassazzjoni

### **3. Kwistjonijiet ewlenin marbuta mal-ekonomija kollaborattiva**

#### **3.1. Opportunitajiet u benefiċċji**

L-ekonomija kollaborattiva tista' tohloq opportunitajiet sinifikanti għall-konsumaturi, l-imprendituri u ċ-ċittadini, kif ukoll tiġġenera impjiegi ġodda, tkabbir u sorsi ta' dħul.

Huwa stmat li l-pjattaformi kollaborattivi li joperaw f'ħames setturi ewlenin tal-ekonomija kollaborattiva ġġeneraw dħul ta' EUR 3.6 biljun fl-2015 fl-UE<sup>1</sup>. Il-potenzjal tal-ekonomija kollaborattiva huwa sinifikanti, bit-tkabbir annwali jaqbeż il-25 %<sup>2</sup> u teoretikament, l-istima tal-qligħ ekonomiku marbut ma' użu aħjar tal-kapaċitajiet bħala riżultat tal-ekonomija kollaborattiva jista' jilhaq sa EUR 572 biljun<sup>3</sup>. Madankollu, dawn iċ-ċifri jenħtieġ li jitqiesu b'ċerta kawtela, peress li minkejja l-importanza ekonomika dejjem tikber, jibqa' diffiċli biex wiehed ikejjel il-valur tal-ekonomija kollaborattiva. Dan huwa minnu wkoll minhabba n-nuqqas ta' metodoloġija maqbulha dwar kif għandhom jitkejlu l-impatti multipli tal-ekonomija kollaborattiva, fuq l-ekonomija, is-soċjetà u l-ambjent, kif ukoll in-nuqqas ta' data migbura.

Diversi sħarriġ juru appoġġ u interess pjuttost konsiderevoli tal-konsumatur fl-ekonomija kollaborattiva<sup>4</sup>. Numru ta' raġunijiet u motivi jinċitaw lill-pari biex jieħdu sehem f'dan il-mudell ta' negozju ġdid, bħall-benefiċċji finanzjarji, il-benefiċċji ta' kwalità u l-esperjenza, kif ukoll impatt soċjali pożittiv jew relatat mas-soċjetà. Skont l-Ewrobarometru, 42 % tal-konsumaturi jsibu li s-servizzi ta' ekonomija kollaborattiva huma aktar konvenjenti u 33 % japprezzaw il-fatt li dawn huma orħos jew anke mingħajr ħlas<sup>5</sup>.

#### **3.2. Sfidi u riskji ewlenin**

Fl-istess ħin, huwa importanti wkoll li jiġu nnutati l-effetti konsiderevoli li qed ikollhom il-mudelli ta' negozji tal-ekonomija kollaborattiva fuq diversi negozji tradizzjonali u l-mudelli tal-produzzjoni u l-konsum tagħhom li ilhom stabbiliti. Fis-snin reċenti, it-tkabbir rapidu u mhux regolat ta' dan il-fenomeno ġġenera numru ta' sfidi u riskji potenzjali li jenħtieġ li jitqiesu u ssir riflessjoni dwarhom.

L-ewwel nett, tqajmu diversi mistoqsijiet dwar id-drittijiet tal-konsumatur u r-regim tal-

<sup>1</sup> The Sharing Economy, Case Study (L-Ekonomija Kollaborattiva, L-Istudju tal-Każ) 12 ta' Settembru 2013 minn PWC.

<sup>2</sup> *Ibidem* (PWC(2013)).

<sup>3</sup> EPRS, The Cost of Non-Europe in the sharing economy, 2016 (L-Ispiza ta' non-Ewropa fl-ekonomija kollaborattiva).

<sup>4</sup> Skont l-istħarriġ BEUC ta' Lulju 2015, 70 % tal-konsumaturi pparteċipaw mill-inqas darba u bejn 60-80 % ta' dawk li wiegħbu huma sodisfatti ħafna bl-esperjenza tagħhom, 32 % minnhom ipparteċipaw bħala "prosumaturi".

<sup>5</sup> Flash Eurobarometer 438, Gunju 2016, KE.

protezzjoni tal-konsumatur dwar kwistjonijiet sensitivi li jikkoncernaw il-privatezza tad-data, it-trasparenza u l-affidabbiltà tal-informazzjoni pprovduta lill-konsumaturi, ir-regimi ta' responsabbiltà tal-pjattformi kollaborattivi, il-gustizzja tal-algoritmi u forom possibbli ta' diskriminazzjoni. Hemm riskju potenzjali li jitbaxxew l-istandards minimi, speċjalment fi tranzazzjonijiet bejn il-pari (P2P), meta jkunu kkonfrontati bi standards eżistenti applikati għal servizzi simili pprovduti mill-professjonisti. Barra minn hekk, id-diffużjoni rapida ta' pjattaformi kollaborattivi f'ċerti setturi holqot riskju ta' kompetizzjoni ingusta, bil-ħolqien ta' monopolji godda u mekkanizmu ta' intrappolament. Din holqot ukoll diffikultajiet serji fir-rigward tal-konformità fiskali u l-infurzar tat-taxxa, minkejja ż-żieda fit-traċċabbiltà tat-tranzazzjonijiet ekonomiċi.

L-aħħar iżda mhux l-inqas, il-mudelli ta' negozju kollaborattiv li nholqu fir-rivoluzzjoni diġitali li għaddejjja, qed ikollhom impatt profond fuq is-suq tax-xogħol kif ukoll fuq ir-relazzjonijiet tal-impjeg bejn il-pjattaformi kollaborattivi u l-ħaddiema, bir-riskju konkret li jiġu mminati l-kundizzjonijiet ġusti tax-xogħol, l-istandards legali minimi u l-protezzjoni soċjali adegwata.

## Il-qafas regolatorju

Fir-rigward tal-qafas regolatorju jitqajmu żewġ mistoqsijiet ewlenin: 1.) liema dispożizzjonijiet tal- *acquis communautaire* jistgħu jiġu applikati għall-ekonomija kollaborattiva; 2.) jekk ir-regoli eżistenti tal-UE humiex idonei għall-iskop biex jipprovdu ċ-ċarezza meħtieġa, is-setgħa u l-protezzjoni għal atturi differenti fi ħdan l-ekonomija kollaborattiva.

Il-mudelli ta' negozju kollaborattiv huma aktar kumplessi u varjati, u jinkludu grad differenti ta' decentralizzazzjoni, nuqqas ta' professjonalizzazzjoni u l-partecipazzjoni ta' aġenti ekonomiċi godda, pari/prosumaturi. Barra minn hekk, s'issa l-linji ċari ta' distinzjoni bejn il-fornitur/negozjant ta' servizz professjonali u l-konsumatur ġew sfumati minħabba relazzjonijiet multilaterali - li jinvolvu l-konsumatur bħala fornitur ta' servizz fi tranzazzjoni bejn il-konsumaturi (P2P) jew inkella fi tranzazzjoni bejn il-konsumatur u l-impriza.

Peress li l-qafas legali eżistenti tal-UE ġie ddisinjat biex jirregola negozji konvenzjonali u jipproteġi d-drittijiet tal-konsumaturi bħala l-parti vulnerabbli fi tranzazzjoni tan-negozju, jistgħu jirrizultaw xi diffikultajiet. Mistoqsijiet dwar id-drittijiet u l-obbligi ta' atturi differenti fi ħdan l-ekonomija kollaborattiva jinqalgħu u joħolqu ambjent ta' incertezza. Din l-incertezza tirrelata ma' numru ta' aspetti - il-qafas regolatorju applikabbli tal-UE, l-obbligi regolatorji għal atturi differenti fi ħdan l-ekonomija kollaborattiva, id-drittijiet tal-konsumatur, ir-regim ta' responsabbiltà, l-istatus tal-ħaddiema, u r-regim tat-taxxa - biex insemmu dawk ewlenin.

### 3.4. Riskju ta' frammentazzjoni tas-Suq Uniku

L-ekonomija kollaborattiva qanqlet diversi risposti regolatorji mhux biss mill-Istati Membri, iżda wkoll mill-awtoritajiet reġjonali u lokali u l-ġurisdizzjonijiet tagħhom, kif ukoll il-Qorti tal-Ġustizzja Ewropea<sup>1</sup>. Ir-risposti u r-reazzjonijiet ivarjaw ħafna u jirriflettu approċċi differenti tal-Istati Membri biex jindirizzaw l-isfidi tal-mudell ta' negozju tal-ekonomija kollaborattiva, anke fl-istess pajjiż.

---

<sup>1</sup> Il-Każ C-434/15 tal-Qorti tal-Ġustizzja, il-Każ C-526/15 tal-Qorti tal-Ġustizzja.

Xi Stati Membri qed jizviluppaw miżuri speċifiċi u jistabbilixxu kriterji li jissoġġettaw lill-pari għal rekwiżiti legali inqas stretti; f'xi każijiet, huma jiddistingwu bejn l-għoti ta' servizz professjonali u dak mhux professjonali billi jistabbilixxu livelli limitu għad-dhul ta' ekonomija kollaborattiva għall-pari u japplikaw rati tat-taxxa aktar baxxi<sup>1</sup>. F'xi pajjiżi oħrajn, l-awtoritajiet nazzjonali qed iqisu jekk jintroduċux obbligi ta' informazzjoni aktar stretti għall-pjattaformi kollaborattivi<sup>2</sup>.

Għandu jiġi nnutat li l-ibliet kienu fost l-ewwel li rreaġixxew għall-ekonomija kollaborattiva, peress li kundizzjonijiet urbani bħad-densità tal-popolazzjoni u l-prossimità fiżika ffavorixxew diffużjoni aktar rapida tal-adozzjoni ta' Prattiki kollaborattivi, speċjalment f'xi setturi bħall-akkomodazzjoni u t-trasport<sup>3</sup>. Xi każijiet pożittivi ta' kollaborazzjoni bejn l-awtoritajiet lokali kompetenti u l-pjattaformi kollaborattivi ġġeneraw Prattiki tajbin, bħall-għoti ta' taħriġ professjonali għall-prosumaturi, l-iskemi tal-assigurazzjoni jew l-għoti ta' għarfien akbar għall-utenti dwar l-obbligi fiskali u legali possibbli<sup>4</sup>.

Dawn u eżempji oħrajn ta' azzjoni li ttiehdet minn xi Stati Membri, l-awtoritajiet reġjonali u l-ibliet, xi drabi bil-kooperazzjoni attiva ta' pjattaformi kollaborattivi nfushom, juru numru ta' Prattiki tajbin li jistgħu jiġu applikati madwar l-UE. Madankollu, tali azzjonijiet frammentati unilaterali qed jiġġeneraw bosta limitazzjonijiet u joħolqu ostakli għan-negozji kollaborattivi tal-UE li jixtiequ jikbru u jespandu, kif ukoll għall-konsumaturi, u b'hekk finalment qed jimminaw whud mill-benefiċċji tal-ekonomija kollaborattiva u jheddu li jifframmentaw is-Suq Uniku.

### 3. Prijoritajiet ewlenin tar-Rapporteur

Ir-Rapporteur jagħraf l-opportunitajiet u l-benefiċċji importanti tal-ekonomija kollaborattiva għas-soċjetà u l-ekonomija; fl-istess hin, jagħti attenzjoni lill-isfidi potenzjali - enfasizzati hawn fuq – u jinsab speċjalment imħasseb dwar ir-riskju possibbli ta' frammentazzjoni tas-Suq Uniku filwaqt li parti kbira tal-ekonomija kollaborattiva tibqa' mhux regolata.

Għalhekk, fil-fehma tiegħu, l-ewwel nett, hemm htieġa għal qafas Ewropew orizzontali li jikkonsisti f'kombinazzjoni ta' prinċipji generali u regoli speċifiċi li se jwittu t-triq għal kundizzjonijiet ekwi omogeni u dinamiċi tal-UE u li se jipprevjenu effetti negattivi possibbli fuq il-haddiema, riskju ta' kompetizzjoni ingusta bejn is-setturi tradizzjonali u l-pjattaformi kollaborattivi, u l-evitar tat-taxxa.

Daqstant importanti hija l-htieġa li jiġu definiti l-karatteristiċi u r-responsabbiltajiet għall-atturi ewlenin tal-ekonomija kollaborattiva, b'mod partikolari fir-rigward ta':

- distinzjoni ċara bejn il-pari u l-professjonisti;

<sup>1</sup> Il-Belġju jindirizza l-kwistjoni tal-pari li jipprovdu servizzi okkażjonali billi japplika rata tat-taxxa speċjali ta' 10 % biss għal dhul ieħor sa EUR 5,000, l-Italja qed tqis jekk tistabbilixxi livell limitu ta' EUR 10,000 għad-dhul ta' ekonomija kollaborattiva mhux professjonali, filwaqt li r-Renju Unit reċentement ħabbar benefiċċju tat-taxxa ta' £2,000 għall-proprjetà u d-dhul kummerċjali.

<sup>2</sup> FR: Loi n° 2016-1321 du 7 octobre 2016 pour une République numérique.

<sup>3</sup> Perezempju, il-Ġermanja u l-Belġju: filwaqt li Berlin u Brussell jimponu rekwiżiti ta' registrazzjoni stretti għall-pjattaformi ta' akkomodazzjoni, Hamburg u r-reġjun Fjamming rispettivament stabbilew approċċ diverġenti, ikkaratterizzat minn rekwiżiti ta' registrazzjoni inqas stretti.

<sup>4</sup> L-awtoritajiet lokali tal-Estonja qed iwettqu proġett pilota f'kollaborazzjoni ma' pjattaforma ta' "car-sharing", fejn qed jistabbilixxu applikazzjoni tat-taxxa aktar konvenjenti għal diversi mudelli ta' negozju bbażati fuq soluzzjonijiet elettronici.

- in-natura, l-obbligi u r-responsabbiltajiet tal-pjattaformi kollaborattivi;
- livell għoli ta' protezzjoni tal-konsumatur, anke fid-dimensjoni/tranzazzjonijiet P2P.

Finalment, ir-Rapporteur ihegġeġ aktar promozzjoni ta' mudell tal-ekonomija kollaborattiva tal-UE, permezz ta' strumenti finanzjarji u investiment fit-tahriġ. Huwa jemmen li żvilupp għust u regolat sew tal-ekonomija kollaborattiva jista' joffri opportunitajiet sinifikanti għas-setturi kollha tas-soċjetà u jista' jiffavorixxi żvilupp ekonomiku aktar inkluziv u sostenibbli fl-UE.

**ANNEX: LISTA TA' ENTITAJIET JEW PERSUNI LI MINGHANDHOM IR-RAPPORTEUR IRĊIEVA INPUT**

Il-lista li ġejja hija kkompilata fuq bażi purament volontarja taħt ir-responsabbiltà esklussiva tar-Rapporteur. Din il-lista mhijiex eżawrjenti. Ir-Rapporteur u/jew l-uffiċċju tiegħu rċieva input minghand dawn l-entitajiet li ġejjin sal-votazzjoni fil-Kumitat IMCO:

<b>Entità</b>
AHTOP - Association française pour un hébergement et un tourisme professionnel
Airbnb
Altroconsumo
Bed & Breakfast Association
BEUC - The European Consumer Organisation (Uffiċċju Ewropew tal-Għaqdiet tal-Konsumaturi)
Blablacar
Bruegel Institute
CEMR - Kunsill tal-Muniċipalitajiet u r-Regjuni Ewropej
Charlie 24
CNA - Confederazione Nazionale dell'artigianato e della Piccola Impresa
Collaboriamo
Kumitat tar-Regjuni
Confcommercio
Cooperatives Europe
Konfederazzjoni Daniża tat-Trade Unions
EFCI - European Federation of Cleaning Industries (Federazzjoni Ewropea tal-Industrija tat-Tindif)
Enterprise Holdings
Enterprise Rent-A-Car
Rappreżentant Permanenti Estonjan għall-UE
KETU - Konfederazzjoni Ewropea tat-Trade Unions
EUCOLAB
Eurocities
European Business Service Alliance (EBSA)
European Holiday Home Association
European Hotel Forum
Flintglobal
Rappreżentanza Permanenti ta' Franza għall-UE
Heetch
HomeAway
Hotrec
IRU - International Taxi Forum
Rappreżentant Permanenti Taljan għall-UE
Ouishare
Rappreżentant Permanenti Slovakk għall-UE
Uber

Uni Global Union
Unionen
Volta
Wethic
Zurich Insurance

## OPINJONI TAL-KUMITAT GĦALL-IMPJIEGI U L-AFFARIJET SOĊJALI

għall-Kumitat għas-Suq Intern u l-Harsien tal-Konsumatur

dwar agenda Ewropea għall-ekonomija kollaborattiva  
(2017/2003(INI))

Rapporteur għal opinjoni: Joachim Schuster

(\*) Kumitati assoċjati – Artikolu 54 tar-Regoli ta' Proċedura

### SUĖĖRIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għas-Suq Intern u l-Harsien tal-Konsumatur, bħala l-kumitat responsabbli, biex jinkorpora s-suĖĖrimenti li ġejjin fil-mozzjoni għal riżoluzzjoni tiegħu:

- A. billi l-komunikazzjoni tal-Kummissjoni tas-6 ta' Ġunju 2016 bit-titolu "Agenda Ewropea għall-ekonomija kollaborattiva" (COM(2016)0356) tenfasizza l-importanza dejjem tikber tal-ekonomija tal-pjattaformi u l-impatt tagħha fuq politiki ekonomiċi u tal-impjieg, anke fuq it-tkabbir u l-impjiegi, u tistipula rakkomandazzjonijiet ta' politika għall-Istati Membri; billi din il-komunikazzjoni tipprovdli linji gwida dwar il-legiżlazzjoni applikabbli tal-Unjoni biex tgħin lill-ħaddiema, in-negozji, l-Istati Membri u s-soċjetà kollha kemm hi jibbenefikaw mill-ekonomija tal-pjattaformi;
- B. billi l-promozzjoni tal-ġustizzja u l-protezzjoni soċjali, kif definit fl-Artikolu 3 TUE u l-Artikolu 9 TFUE, hija wkoll objettiv tas-suq intern tal-UE;
- C. billi r-rati tal-impjieg indipendenti (2006: 3.7 %, 2016: 5.6 %) u l-proporzjon tal-ħaddiema li jkollhom impjieg sekondarju (2002: 3.6 %, 2016: 4.2 %) qed jiżdiedu fl-UE; billi hemm nuqqas ta' data dwar l-impjiegi għall-ekonomija tal-pjattaformi; billi l-Kummissjoni u l-Istati Membri jeħtieġ li jindirizzaw aħjar id-dimensjoni soċjali tal-ekonomija tal-pjattaformi billi jipprovdu analiżi fil-fond u data dwar forum godda ta' impjiegi, billi jimmonitorjaw l-ambjent regolatorju li qed jevolvi, u billi jheggu l-iskambju tal-aħjar Prattiki fost l-Istati Membri, sabiex jirreaġixxu aħjar għall-isfidi soċjali relatati ma' din l-ekonomija l-ġdida;
- D. billi s-server u s-sedi korporattivi ta' bosta pjattaformi jinsabu barra mill-UE u b'hekk lil hinn mill-kamp ta' applikazzjoni tal-liġi Ewropea;

- E. billi l-importanza li jiġu ggarantiti mezzi suffiċjenti sabiex tingħata protezzjoni soċjali adegwata, fil-livell tal-Istati Membri, lill-persuni f'kull forma ta' impjieg, inklużi relazzjonijiet ta' xogħol standard u mhux standard kif ukoll impjieg indipendenti, hija enfazzata fir-rapport tal-Parlament tal-20 ta' Diċembru 2016 dwar Pilastru Ewropew tad-Drittijiet Soċjali<sup>1</sup>;
- F. billi l-komunikazzjoni tal-Kummissjoni tikkostitwixxi punt ta' tluq għal żvilupp ibbilanċjat tal-ekonomija tal-pjattaformi, fid-dawl tal-evoluzzjoni rapida tagħha u l-lakuni regolatorji relatati u l-inċertezzi li għad iridu jiġu indirizzati, bħal forom prekarji ta' xogħol fl-ekonomija tal-pjattaformi;
- G. billi jistgħu jiġu differenzjati żewġ forom ta' xogħol fl-ekonomija kollaborattiva, jiġifieri s-servizzi fiżiċi bħax-xogħol fuq talba, u s-servizzi virtwali bħall-crowdwork li huwa trażmess biss permezz tal-internet;
- H. billi l-ekonomija kollaborattiva tkopri mudelli diversi bħall-crowdfunding, l-iskambju ta' oġġetti, il-banek tal-hin, il-gruppi ta' konsum proprju u l-użu kondiviz ta' beni, fost affarijiet oħra, u billi għaldaqstant mhux dejjem topera f'kuntest diġitali iżda topera wkoll f'kuntesti bbażati fil-komunità, ta' spiss fuq bażi mingħajr skop ta' qligħ; billi hija eżerċitata mhux biss fuq skala globali iżda wkoll fuq skala lokali, u mhijiex ristretta esklussivament għall-qasam ekonomiku, iżda tpoġġi l-enfasi fuq aspetti soċjali, ambjentali u ta' aċċessibilità;
- I. billi l-ekonomija tal-pjattaformi toffri opportunitajiet għat-tkabbir u l-impjegi, fost l-oħrajn billi tipprovdi dhul aktar faċli għall-persuni li, fost fatturi oħra, huma mbiegħda mis-suq tax-xogħol jew li jkunu qed ifittxu forom godda ta' impjegi b'hinijiet tax-xogħol flessibbli; billi tista' tipprovdi servizzi innovattivi godda; billi għandha tiżgura kundizzjonijiet tax-xogħol tajbin, l-għoti tas-sigurtà soċjali u r-rikonċiljazzjoni (fuq talba tax-xogħol mal-ħajja privata);
- J. billi l-aċċess għal broadband b'veloċità għolja huwa essenzjali għall-parteciġazzjoni fl-ekonomija tal-pjattaformi u nuqqas ta' forniment ta' broadband potenzjalment jeskludi partijiet tas-soċjetà, bħall-persuni li jgħixu f'żoni żvantaġġati, f'żoni rurali u fir-regjuni l-aktar imbiegħda, milli jibbenefikaw minn opportunitajiet godda;
- K. billi l-individwi u l-fornituri tas-servizzi li jużaw il-pjattaformi għandhom ikunu infurmati aħjar dwar ir-rekwiziti legali li jeħtieġu jissodisfaw, b'mod partikolari fir-rigward tad-drittijiet u l-obbligi tagħhom relatati mal-istatus tal-impjieg tagħhom;
- L. billi ma hemm l-ebda statistika uffiċjali dwar il-volum ta' impjegi fl-ekonomija tal-pjattaformi;

### ***Introduzzjoni***

1. Jenfasizza li l-Unjoni għandha tappoġġja l-iżvilupp tal-ekonomija tal-pjattaformi billi tikkjarifika d-dispożizzjonijiet legali applikabbli u twitti t-triq tagħha b'mod soċjalment ġust, ibbilanċjat u sostenibbli. jirrakkomanda li l-protezzjoni tal-haddiema f'forom godda ta' impjieg bħalma huma l-ekonomija tal-pjattaformi għandha wkoll tiġi integrata f'kull

---

<sup>1</sup> Testi adottati, P8\_TA(2017)0010.



qasam politiku ieħor minbarra l-impjiegi u l-affarijiet soċjali;

2. Jieħu nota tad-diversi inizjattivi regolatorji nazzjonali u lokali li jikkonċernaw l-ekonomija tal-pjattaformi<sup>1</sup>; jirimarka f'dan il-kuntest li t-tkabbir tal-ekonomija tal-pjattaformi, u r-reazzjonijiet politiċi lejha, jiżvelaw l-opportunitajiet u l-isfidi relatati mal-iżvilupp ta' forom ta' xogħol u attivitajiet kontraenti li ma jidhlux faċilment fil-kategoriji tradizzjonali ta' xogħol subordinat u indipendenti;
3. Jinnota li m'hemm l-ebda definizzjoni komuni tal-ekonomija diġitali bbażata fuq il-pjattaformi online ("ekonomija tal-pjattaformi", "ekonomija kollaborattiva", "ekonomija tal-kondiviżjoni" eċċ.); jirimarka li terminu "ekonomija tal-pjattaformi" jidher li hija l-aktar deskrizzjoni oġġettiva, u jistieden lill-Kummissjoni tiżgura l-użu ta' terminoloġija koerenti;
4. Jenfasizza l-ħtieġa ta' distinzjoni ċara bejn pjattaformi "kummerċjali" u "mhux kummerċjali" sabiex jiġi żgurat ambjent b'kundizzjonijiet ekwi kif ukoll distinzjoni ċara bejn attività bejn il-pari mhux professjonali li jaqsmu l-ispejjeż u l-oġġetti u fornituri tas-servizzi li jaġixxu fil-kapaċità professjonali tagħhom; jistieden lill-Kummissjoni thegħeġ lill-Istati Membri jiżviluppaw definizzjonijiet u limiti speċifiċi għas-settur, f'kollaborazzjoni mal-partijiet interessati rilevanti, f'dan ir-rigward; jenfasizza l-importanza li attivitajiet professjonali remunerati fl-ekonomija tal-pjattaformi jiġu rikonoxxuti bħala "xogħol" irrispettivament mit-terminoloġija ("gigs", "kompiti", "vjaġġi", eċċ.);
5. Jistieden lill-Kummissjoni teżamina sa fejn ir-regoli eżistenti tal-UE huma applikabbli għas-suq tax-xogħol diġitali u tiżgura implimentazzjoni u infurzar adegwati; jistieden lill-Istati Membri biex, f'kollaborazzjoni mas-shab soċjali u partijiet interessati rilevanti oħra, tevalwa, b'mod proattiv u abbażi tal-logika ta' antiċipazzjoni, il-ħtieġa li tigi modernizzata l-legiżlazzjoni eżistenti, inklużi s-sistemi ta' sigurtà soċjali, biex tibqa' aġġornata mal-iżviluppi teknoloġiċi filwaqt li tiżgura l-protezzjoni tal-ħaddiema; jistieden lill-Kummissjoni u lill-Istati Membri jikkoordinaw is-sistemi tas-sigurtà soċjali bl-għan li jiżguraw l-esportabilità tal-benefiċċji u l-aggregazzjoni ta' perjodi skont il-legiżlazzjoni nazzjonali u tal-Unjoni; ihegħeġ lis-shab soċjali jaġġornaw il-ftehimiet kollettivi fejn ikun neċessarju, sabiex l-istandards ta' protezzjoni eżistenti jkunu jistgħu wkoll jinżammu fid-dinja tax-xogħol diġitali;
6. Jistieden lill-Kummissjoni u lill-Istati Membri jiggarantixxu li l-ekonomija tal-pjattaformi online li qed tiżviluppa fl-Unjoni tkun sostenibbli għas-soċjetà u l-ambjent, tirrispetta d-drittijiet tal-ħaddiema u tikkonforma mal-garanziji minimi dwar il-kwalità mill-pjattaformi;
7. Jistieden lill-Kummissjoni tfassal, bl-involvement tas-shab soċjali, forom xierqa ta' monitoraġġ u segwitu fir-rigward tal-ekonomija tal-pjattaformi;
8. Jenfasizza li l-ekonomija kollaborattiva s'issa ffjorixxiet prinċipalment fiż-żoni urbani; jistieden lill-Kummissjoni u lill-Istati Membri jadottaw mezzi biex jiġġieldu kontra d-

---

<sup>1</sup> Ara: Il-Fondazzjoni Ewropea għat-Titjib tal-Kondizzjonijiet tal-Ħajja u tax-Xogħol (Eurofound), l-Osservatorju Ewropew tal-Ħajja tax-Xogħol (EurWork): "Digitalisation and working life: lessons from the Uber cases around Europe", 2016

distakk diġitali u jiggwarantixxu l-aċċess għal kulhadd mingħajr diskriminazzjoni; jenfasizza f'dan il-kuntest l-importanza li jintuża l-broadband fiż-żoni rurali sabiex ir-reġjuni u l-persuni kollha jkunu jistgħu jibbenefikaw mill-potenzjal tal-ekonomija tal-pjattaformi, speċjalment f'dak li jirrigwarda l-impjeg; jistieden lill-Istati Membri jsaħhu r-riżorsi finanzjarji u umani biex jippermetti lil persuni żvantaġġati jiksbu hliet diġitali bażiċi;

### ***Relazzjonijiet tax-xogħol***

9. Jiddikjara li l-ħaddiema kollha fl-ekonomija tal-pjattaformi huma, jew impjegati, jew ħaddiema indipendenti, abbażi tal-importanza ewlenija tal-fatti; jenfasizza li x-xogħol kollu fl-ekonomija tal-pjattaformi għandu jiġi kklassifikat kif xieraq mill-Istati Membri; jenfasizza l-ħtieġa ta' tali kjarifika, ukoll bl-għan li jiġi evitat l-impjeg indipendenti fittizju u tiġi żgurata l-protezzjoni tad-drittijiet soċjali u tax-xogħol tal-ħaddiema kollha fl-ekonomija tal-pjattaformi, irrispettivament mill-istatus uffiċjali tagħhom bħala impjegati jew impjegati indipendenti;
10. Jieħu nota tal-komunikazzjoni tal-Kummissjoni dwar "Agenda Ewropea għall-ekonomija kollaborattiva" li tipprovdi, fost l-oħrajn, linji gwida għal karatterizzazzjoni tar-relazzjonijiet tax-xogħol fis-suq tax-xogħol diġitali; jinnota f'dan il-kuntest l-approċċ ġurisprudenzjali tal-Qorti Ewropea tal-Ġustizzja li jiddefinixxi l-kunċett ta' "ħaddiem", għall-fini tal-applikazzjoni tal-liġi tal-UE, fuq il-bażi ta' relazzjoni tax-xogħol karatterizzata minn ċerti kriterji bħall-eżistenza ta' subordinazzjoni, il-preżenza ta' remunerazzjoni, u n-natura tax-xogħol<sup>1</sup>; jistieden lill-Kummissjoni tikkoopera mal-Istati Membri kollha biex jiġi ċċarat x'jikkostitwixxi "relazzjoni tax-xogħol" fil-kuntest tal-ħidma intermedjata permezz ta' pjattaformi online, b'kont meħud tar-Rakkomandazzjoni Nru 198 tal-ILO rigward id-determinazzjoni ta' relazzjoni tax-xogħol;
11. Jenfasizza li l-ħaddiema kollha jeħtieġ li jgawdu minn protezzjoni u sigurtà adegwata f'termini ta' kundizzjonijiet tax-xogħol, pagi, protezzjoni soċjali u saħħa u sigurtà u li l-kwalità tal-impjeg tagħhom għandha tiġi żgurata f'kull hin, irrispettivament minn jekk huma jwettqu ix-xogħol tagħhom permezz ta' pjattaforma jew le;
12. Itenni t-talba tiegħu għal Pilastru Ewropew tad-Drittijiet Soċjali sabiex jiġu żgurati kundizzjonijiet tax-xogħol deċenti għal kulhadd, inklużi l-ħaddiema tal-pjattaforma; jissottolinja l-ħtieġa li jiġu involuti s-sħab soċjali u partijiet interessati oħra rilevanti f'eżerċizzji bħal dan; jenfasizza l-ħtieġa li jiġi żgurat li l-ħaddiema tal-pjattaforma kollha għandhom igawdu l-istess drittijiet soċjali u tax-xogħol, l-istess protezzjoni tas-saħħa u s-sikurezza, u l-istess aċċess għat-tagħlim tul il-ħajja bħal ħaddiema fl-ekonomija tradizzjonali, b'konformità mal-liġi u l-prattika nazzjonali, filwaqt li tithegġeg l-innovazzjoni, jiġi promoss it-tkabbir sostenibbli u inklużiv, u jiġu garantiti kundizzjonijiet ekwi għan-negozji;
13. Jenfasizza l-ħtieġa li l-ħaddiema indipendenti u l-professjonisti li jaħdmu għall-kumpaniji tal-pjattaformi jirċievu remunerazzjoni professjonali u tingħatalhom garanzija ta' zminijiet ta' hlas ċerti;
14. Jenfasizza l-importanza tat-telexogħol u ta' smartworking fi hdan l-ekonomija

---

<sup>1</sup> Ara: ECJ C 596/12, paragrafu 17 u ECJ C 232/09, paragrafu 39

kollaborattiva u jirrakkomanda f'dan ir-rigward il-htieġa li t-tali forum ta' xogħol jiġu allinjati ma' dawk tradizzjonali;

### *Negozjar kollettiv u dritt tal-kompetizzjoni*

15. Jenfasizza li l-libertà ta' assoċjazzjoni u ta' azzjoni kollettiva, inkluż in-negozjar kollettiv, huma drittijiet fundamentali li jridu japplikaw għall-ħaddiema kollha, kemm jekk huma impjegati kif ukoll ħaddiema indipendenti; jirrimarka li ħaddiema indipendenti li huma legalment meqjusa bħala kumpanija b'membru wiehed għandu jkollhom id-dritt li jassoċjaw liberament sabiex ma jitqiesux li jiffirmaw kartell; jistieden, f'dan il-kuntest, lill-Kummissjoni u lill-Istati Membri jivvalutaw liġi tal-kompetizzjoni Ewropea u nazzjonali u jagħmlu aġġustamenti fejn ikun neċessarju; jistieden lill-Kummissjoni tappoġġja lill-Istati Membri u lis-shab soċjali fiż-żieda tal-kopertura tan-negozjar kollettiv f'konformità mal-liġi u l-prattika nazzjonali u fl-għoti tas-setgħa lill-ħadiema fl-ekonomija tal-pjattaformi;

### *Kundizzjonijiet ekwi*

16. Jenfasizza li l-vantaġġi potenzjali tal-effiċjenza ta' pjattaformi online fuq l-ekonomija tradizzjonali għandhom ikunu bbażata fuq kompetizzjoni ġusta, u mhux fuq id-dumping tal-pagi; jenfasizza li, bl-għan li jiġu żgurati kundizzjonijiet ekwi bejn l-ekonomija tal-pjattaformi u negozji tradizzjonali, speċjalment l-SMEs, l-ekonomija tal-pjattaformi, bħal kull ekonomija oħra, trid tħallas it-taxxi u l-kontribuzzjonijiet soċjali u tikkonforma mal-leġiżlazzjoni soċjali u dwar l-impjiegi; jissottolinja l-htieġa li jiġu aġġustati l-politiki relatati kif xieraq, meta jkun neċessarju;
17. jistieden lill-Kummissjoni tippubblika linji gwida dwar kif id-dritt tal-Unjoni japplika għad-diversi tipi ta' mudelli tan-negozju tal-pjattaformi sabiex, fejn ikun neċessarju, jimtlew il-lakuni regolatorji fil-qasam tal-impjeg u tas-sigurtà soċjali; jemmen li l-potenzjal għoli ta' trasparenza tal-ekonomija tal-pjattaformi jippermetti traċċabbiltà tajba, f'konformità mal-għan li tiġi infurzata l-leġiżlazzjoni eżistenti; jistieden lill-Istati Membri jwettqu spezzjonijiet tax-xogħol suffiċjenti fir-rigward tal-pjattaformi online u jimponu sanzjonijiet fejn ir-regoli jkun gw miksur, b'mod partikolari f'termini ta' kundizzjonijiet ta' xogħol u ta' impjeg, kif ukoll rekwiżiti speċifiċi dwar kwalifiki; jistieden lill-Kummissjoni u lill-Istati Membri jagħtu attenzjoni speċjali lix-xogħol mhux iddikjarat u x-xogħol indipendenti fittizju f'dan is-settur, u biex ipoġġu l-ekonomija tal-pjattaformi fuq l-aġenda tal-Pjattaforma Ewropea Kontra x-Xogħol Mhux Iddikjarat; jistieden lill-Istati Membri jipprovdu riżorsi suffiċjenti għall-ispezzjonijiet;
18. Ifakkar li l-operaturi tal-pjattaformi kollha jeħtieġu jwettqu l-attivitajiet tagħhom f'konformità stretta mal-leġiżlazzjoni nazzjonali u tal-Unjoni; jitlob li jkun hemm miżuri anti-dumping biex tkun żgurata l-kompetizzjoni ġusta bejn il-pjattaformi bbażati fl-Istati Membri u l-pjattaformi bbażati f'pajjiżi terzi; jenfasizza l-htieġa ta' regoli effettivi biex jiġi indirizzat l-evitar tat-taxxa permezz ta' pjattaformi online ibbażati f'pajjiżi terzi li jipprovdu servizzi jew ibiġġu oġġetti fl-Unjoni;
19. Jenfasizza l-htieġa li tiġi indirizzata aħjar id-dimensjoni soċjali tal-ekonomija tal-pjattaformi; jistieden, għalhekk, lill-Kummissjoni u lill-Istati Membri, f'konformità mal-liġi tal-Unjoni dwar il-protezzjoni tad-data u f'kooperazzjoni mas-shab soċjali, biex jiġbru data aktar affidabbli u komprensiva dwar xogħlijiet u l-profilu ta' impjeg, kundizzjonijiet

ta' xogħol u ta' impjieg, inkluża informazzjoni dwar l-introjt, u hiliet, kwalifiki u attivitajiet fl-ekonomija tal-pjattaformi; iqis li huwa utli wkoll li tali data tkun ibbażata fuq intervisti ma' haddiema tal-pjattaformi u fuq l-informazzjoni migbura mill-pjattaformi; jitlob analizi dettaljata tal-ħidma fl-ekonomija tal-pjattaformi bil-ħsieb li tiġi agġustata l-leġizlazzjoni soċjali u dwar ix-xogħol eżistenti fejn ikun neċessarju; jenfasizza l-importanza tal-iskambji tal-aħjar Prattiki fost l-Istati Membri f'dan il-kuntest;

20. Jistieden lill-Istati Membri jiżguraw li jkun hemm sigurtà soċjali adegwata għall-haddiema indipendenti, li huma atturi ewlenin fis-suq tax-xogħol diġitali; jistieden lill-Istati Membri jadattaw l-iskemi ta' protezzjoni soċjali eżistenti u jiżviluppaw mekkaniżmi godda ta' protezzjoni, fejn neċessarju, biex jiżguraw kopertura adegwata għal haddiema tal-pjattaformi kif ukoll in-nondiskriminazzjoni u l-ugwaljanza bejn is-sessi, filwaqt li jirriflettu tendenzi partikolari ta' xogħol u ta' karriera influwenzati mid-diġitalizzazzjoni, u biex jiskambjaw l-aħjar Prattiki fil-livell Ewropew;
21. Jistieden lill-Kummissjoni teżamina sa liema punt id-direttiva dwar xogħol temporanju permezz ta' aġenzija hija applikabbli għal pjattaformi online; iqis li hafna pjattaformi online intermedji huma strutturalment simili għall-aġenziji ta' xogħol temporanji (relazzjoni kuntrattwali trijangolari bejn: haddiem temporanju permezz ta' aġenzija/haddiem tal-pjattaforma; aġenzija tax-xogħol temporanju/pjattaforma online; l-impriża utent/klijent);
22. Jistieden lis-servizzi nazzjonali ta' impjieg pubbliku u lin-Netwerk tal-EURES jikkomunikaw aħjar dwar l-oportunitajiet offruti mill-ekonomija kollaborattiva;
23. Jirrikonoxxi li l-ekonomija tal-pjattaformi tista' tintuża għal skopijiet soċjali; jistieden lill-Kummissjoni u lill-Istati Membri jippromwovu mudelli tal-ekonomija soċjali fl-ekonomija tal-pjattaformi, b'referenza partikolari għal pjattaformi organizzati skont mudell korporattiv, u sabiex jiskambjaw l-aħjar Prattiki f'dan ir-rigward, peress li l-impriži soċjali wrew li huma reżiljenti fi żminijiet ta' kriżi ekonomika;

### ***Rekwiżiti tal-hiliet***

24. Jissottolinja li l-kompetenzi diġitali huma tal-akbar importanza biex inlaħhqu mad-diġitalizzazzjoni ta' kull aspekk tal-hajja; jistieden lill-Istati Membri jadattaw is-sistemi tagħhom ta' edukazzjoni u taħriġ fis-suq tax-xogħol diġitali, biex b'hekk jgħaqqdu d-dinja tal-edukazzjoni mad-dinja tax-xogħol, inkluż it-trawwim tal-intraprenditorija; Jirrimarka li hekk kif il-profil tal-impjegi u l-hiliet qed isiru aktar kumplessi, qed ikun hemm domandi godda – b'mod partikolari fir-rigward tal-hiliet tat-teknoloġiji tal-informazzjoni u tal-komunikazzjoni (ICT) – kemm fuq it-taħriġ kif ukoll fuq l-edukazzjoni avvanzata u t-tagħlim tul il-hajja biex jiġi promoss il-litteriżmu diġitali u biex jiġu indirizzati l-lakuni eżistenti bejn il-ġenerazzjonijiet u bejn is-sessi f'dan il-kuntest;
25. Jenfasizza l-importanza ta' sinerġiji aktar b'saħħithom li jinvolvu s-shab soċjali u l-istituzzjonijiet edukattivi u ta' taħriġ differenti sabiex jiġu agġornati materjali tat-tagħlim u tal-istudju u jiġu żviluppati strateġiji ta' hiliet; ihegġeġ lill-Istati Membri jinkludu t-taħriġ diġitali fil-kurrikuli tal-iskejjel minn età bikrija; jinsisti li l-investment pubbliku fl-edukazzjoni vokazzjonali u t-tagħlim tul il-hajja huwa meħtieġ sabiex jiġi żgurat li l-haddiema jkunu mgħammra bil-hiliet meħtieġa għall-era diġitali; jenfasizza li l-edukazzjoni u t-taħriġ iridu jkunu aċċessibbli għall-haddiema kollha; jemmen li l-

opportunitajiet godda ta' finanzjament għal tagħlim u taħriġ tul il-ħajja huma meħtieġa, b'mod partikolari għal intrapriži mikro u żgħar;

***Dmirijiet ta' rappurtar u obbligi ta' trasparenza għall-operaturi tal-pjattaformi***

26. Jappella għal standards dwar l-obbligi tat-trasparenza u tal-iżvelar għall-operaturi tal-pjattaformi sabiex jiġu mmoniterjati l-ħlasijiet tat-taxxa, il-kontribuzzjonijiet tas-sigurtà soċjali u l-prattiki li jikkonċernaw il-klassifikazzjoni tax-xogħol fil-pjattaformi u sabiex jiġi żgurat li l-informazzjoni rilevanti kollha tkun disponibbli għall-awtoritajiet nazzjonali; iħeggeġ lill-Istati Membri jiffaċilitaw l-obbligi tal-awtorappurtar għall-ħaddiema tal-pjattaformi permezz ta' dikjarazzjonijiet tat-taxxa simplifikati u biex jaħdmu ma' pjattaformi online sabiex jikkomunikaw tranżazzjonijiet elettronici rreġistrati b'hekk jikkontribwixxu għall-ġlieda kontra l-evażjoni tat-taxxa u x-xogħol mhux iddikjarat;
27. Jinnota l-konċentrazzjoni ta' data ġġenerata minn utenti f'idejn pjattaformi online, u jistieden lill-Kummissjoni u lill-Istati Membri jiżguraw il-funzjonament xieraq tas-Suq Uniku Digitali u biex jistabbilixxu salvagwardji adegwati għall-privatezza tal-utenti u tal-ħaddiema kif ukoll il-ġbir tad-data;
28. Jemmen li l-konsumaturi għandhom igawdu minn livell ta' protezzjoni għoli u effettiv, irrispettivament minn jekk is-servizzi humiex ipprovduti minn professjonisti jew pari; jenfasizza, b'mod partikolari, l-importanza li l-konsumaturi jiġu protetti fi tranżazzjonijiet bejn il-pari u li jinstabu soluzzjonijiet li jtejbu s-sigurtà;
29. Jenfasizza li l-mudell ekonomiku ta' ekonomiji kollaborattivi hu bbażat fuq il-fiduċja tal-utenti, partikolarment f'kummenti online; ifakkar li l-klassifikazzjonijiet ta' ħaddiema tal-pjattaformi jikkostitwixxu valur tas-suq digitali għall-utenti; jenfasizza, għalhekk, il-ħtieġa ta' pjattaformi għall-iżvilupp ta' għodod ta' ċertifikazzjoni għall-klassifikazzjonijiet online sabiex jiġu żgurati t-trasparenza u l-affidabilità tal-informazzjoni dwar il-kwalità tas-servizzi; jistieden, għalhekk, lill-Kummissjoni u lill-Istati Membri, f'kooperazzjoni mas-shab soċjali, biex jiffaċilitaw it-trasferibilità u l-akkumulazzjoni ta' klassifikazzjonijiet fost il-pjattaformi kollha f'servizzi ekwivalenti;
30. Jinnota l-potenzjal għal Prattiki Inġusti Rigward il-klassifikazzjonijiet online li jistgħu jaffettwaw il-kundizzjonijiet tax-xogħol u d-drittijiet ta' ħaddiema tal-pjattaformi u l-kapaċità tagħhom li jsibu impjieg; jinsab imħasseb li għadd arbitrarju ta' rieżamijiet tal-klijenti negattivi, li mhux neċessarjament jirriflettu l-kwalità tax-xogħol u li ma jistgħux jiġu kkontestati, jistgħu jwasslu għal diżattivazzjoni tal-kont jew għar-relegazzjoni tar-riżultat tat-ftitxija minn pjattaformi; iqis li tali sistema ta' klassifikazzjoni żviluppata minn pjattaforma għandha tiġi stabbilita f'konsultazzjoni mal-ħaddiema u r-rappreżentanti tagħhom; jistieden lill-pjattaformi jinnotifikaw u jipprovdu proċess ta' arbitraġġ għall-ħaddiema tal-pjattaformi qabel ma tittiehed tali azzjoni bħala riżultat tal-punteġġi tal-klassifikazzjonijiet; jenfasizza li l-ħaddiema tal-pjattaformi kollha għandu jkollhom id-dritt li jitneħhewlhom klassifikazzjonijiet mhux ġustifikati; jistieden lill-Kummissjoni u lill-Istati Membri, f'kollaborazzjoni mas-shab soċjali, jiżguraw li l-ħaddiema u l-utenti jkunu kapaċi wkoll li jikklassifikaw il-pjattaformi online;
31. Jistieden lill-Kummissjoni u lill-Istati Membri jieħdu passi decizivi biex jipprojbixxu algoritmi diskriminatorji u opaki u softwer żviluppat jew użat minn pjattaformi online li ma jikkonformawx mal-leġiżlazzjoni Ewropea u nazzjonali, u jistabbilixxu strutturi ta'

monitoraġġ għal dan l-għan;

32. Jemmen li huwa neċessarju li tittiehed azzjoni sabiex l-Istati Membri jkunu jistgħu jimponu limitazzjonijiet fuq l-ambitu tal-attivitajiet ta' dawn il-pjattaformi, fl-interess pubbliku;
33. Jistieden lill-Kummissjoni, lill-Istati Membri u lis-shab soċjali jipprovdu informazzjoni adegwata lill-ħaddiema tal-pjattaformi dwar kundizzjonijiet tax-xogħol u tal-impjieg u d-drittijiet tal-ħaddiema, u dwar ir-relazzjonijiet tax-xogħol tagħhom ma' pjattaformi u utenti; iqis li l-pjattaformi għandhom jaqdu rwol proattiv fl-għoti ta' informazzjoni lill-utenti u lill-ħaddiema dwar il-qafas regolatorju applikabbli bl-għan li jiġu ssodisfati r-rekwiziti legali;

### ***Saħħa u sikurezza***

34. Jinnota li l-ekonomija tal-pjattaformi toffri opportunitajiet godda għan-nies biex jaqilgħu dħul addizzjonali, għall-impjieg taż-żgħażaġh (b'mod partikolari dawk li jkunu qegħdin ifittxu xogħol każwali u forom flessibbli ta' impjieg li jippermettulhom jikkombinaw ix-xogħol mal-istudju), għar-rikonċiljazzjoni aħjar tal-ħajja tax-xogħol u dik privata, u għat-tnaqqis tas-sottoimpjieg u l-qgħad, u għax-xogħol kollaborattiv; jirrimarka, madankollu, li f'ċerti ċirkustanzi, dan l-iżvilupp jista' jwassal ukoll għal sitwazzjonijiet prekarji; jenfasizza li l-impjieg flessibbli jrid ikun kopert bid-dispożizzjonijiet eżistenti dwar is-saħħa u s-sigurtà, kif ukoll b'miżuri ta' protezzjoni soċjali, sabiex jiġu evitati implikazzjonijiet soċjali u finanzjarji fit-tul, u jrid jeskludi riskji potenzjali bħal xogħol eċċessiv għall-ħaddiema u livelli tal-paga li ma jkunux proporzjonati mal-prestazzjoni; jenfasizza, għalhekk, il-ħtieġa tal-flessibilità tas-suq tax-xogħol, minn naħa, u l-ħtieġa ta' sigurtà ekonomika u soċjali għall-ħaddiema, min-naħa l-oħra; jenfasizza li t-tnaqqis tal-ispejjeż jenħtieġ li ma jdghajjifx il-kundizzjonijiet tax-xogħol jew l-istandards tal-impjieg;
35. Jistieden lill-Kummissjoni tipproduċi studju dwar l-effetti tad-diġitalizzazzjoni fuq il-benesseri tal-ħaddiema u l-bilanċ bejn ix-xogħol u l-ħajja privata kif ukoll dwar il-konsegwenzi soċjali u ambjentali; jenfasizza li l-ħidma fl-ekonomija tal-pjattaformi m'għandhiex twassal għal disponibilità permanenti, l-erożjoni ta' arrangamenti ta' hin tax-xogħol tradizzjonali, jew l-iżolament soċjali li jistgħu joħolqu kundizzjonijiet psikosoċjali bħal eżawriment jew dipressjoni; ihegġeġ għalhekk konformità sħiħa mal-hinijiet ta' mistrieħ stipulati u jenfasizza l-ħtieġa li jiġu rispettati l-arrangamenti tal-hinijiet tax-xogħol sabiex jinżammu l-limiti fuq il-hin tax-xogħol kif definit mil-ligijiet tax-xogħol tal-Istati Membri individwali; jissottolinja li l-effetti tad-diġitalizzazzjoni fuq is-saħħa u s-sikurezza fuq il-post tax-xogħol jenħtieġ jiġu evalwati u, li d-dispożizzjonijiet tal-qafas tas-saħħa u s-sikurezza eżistenti jiġu adattati kif xieraq; jirrakkomanda li l-Istati Membri jstabbilixxu "dritt ta' tifi" għal xogħol barra mis-siġhat tax-xogħol miftiehma, bħala miżura biex jiġi żgurat bilanċ tajjeb bejn il-ħajja professjonali u dik privata; jenfasizza li tali dritt m'għandu jkollu ebda impatt negattiv fuq il-klassifikazzjoni tal-ħaddiema tal-pjattaformi;
36. Jenfasizza li fornituri ta' servizzi professjonali fl-ekonomija diġitali jridu jissodisfaw l-istess rekwiziti ta' kwalità, il-hiliet u l-kwalifiki bħall-ekonomija tradizzjonali, sabiex jiġu evitati riskji għas-saħħa u s-sikurezza; jistieden lill-awtoritajiet rilevanti, f'kooperazzjoni mas-shab soċjali, jiżviluppaw monitoraġġ xieraq u proċeduri ta' ċertifikazzjoni;

37. Ifakkar li l-flessibbiltà, il-volatilità u l-instabbiltà ta' dawn l-impjiegi jsarrfu friskji tas-suq għall-haddiema, u li għalhekk jiġġeneraw inugwaljanza soċjali akbar u jikkawżaw livelli ta' mard psikoloġiku oġhla milli f'impjiegi oħrajn; jenfasizza li s-settur ma jipprovdi bizzejjed impjiegi għall-persuni bla xogħol, għall-gruppi soċjali l-aktar esklużi u fil-qasam rurali minhabba ostakli bħad-distakk diġitali jew in-nuqqas ta' ħiliet teknoloġiċi;

**INFORMAZZJONI DWAR L-ADOZZJONI  
FIL-KUMITAT LI JINTALAB JAGĦTI OPINJONI**

<b>Data tal-adozzjoni</b>	22.3.2017
<b>Riżultat tal-votazzjoni finali</b>	+: 38 -: 1 0: 8
<b>Membri preżenti għall-votazzjoni finali</b>	Enrique Calvet Chambon, David Casa, Ole Christensen, Marian Harkin, Jan Keller, Ádám Kósa, Jean Lambert, Jérôme Lavrilleux, Jeroen Lenaers, Javi López, Thomas Mann, Anthea McIntyre, Emilian Pavel, Georgi Pirinski, Marek Plura, Terry Reintke, Sofia Ribeiro, Robert Rochefort, Maria João Rodrigues, Claude Rolin, Anne Sander, Sven Schulze, Jutta Steinruck, Romana Tomc, Yana Toom, Marita Ulvskog, Renate Weber, Tatjana Ždanoka, Jana Žitňanská
<b>Sostituti preżenti għall-votazzjoni finali</b>	Maria Arena, Georges Bach, Krzysztof Hetman, Marju Lauristin, Edouard Martin, Alex Mayer, Joachim Schuster, Jasenko Selimovic, Michaela Šojdrová



**VOTAZZJONI FINALI B'SEJĦA TAL-ISMIJIET  
FIL-KUMITAT LI JINTALAB JAGĦTI OPINJONI**

<b>38</b>	<b>+</b>
ALDE	Enrique Calvet Chambon, Marian Harkin, Robert Rochefort, Jasenko Selimovic, Yana Toom, Renate Weber
ECR	Anthea McIntyre, Jana Žitňanská
PPE	Georges Bach, David Casa, Krzysztof Hetman, Ádám Kósa, Jérôme Lavrilleux, Jeroen Lenaers, Thomas Mann, Marek Plura, Sofia Ribeiro, Claude Rolin, Anne Sander, Sven Schulze, Michaela Šojdrová, Romana Tomc
S&D	Maria Arena, Ole Christensen, Jan Keller, Marju Lauristin, Javi López, Edouard Martin, Alex Mayer, Emilian Pavel, Georgi Pirinski, Maria João Rodrigues, Joachim Schuster, Jutta Steinruck, Marita Ulvskog
Verts/ALE	Jean Lambert, Terry Reintke, Tatjana Ždanoka

<b>1</b>	<b>-</b>
NI	Lampros Fountoulis

<b>8</b>	<b>0</b>
ENF	Mara Bizzotto, Dominique Martin, Joëlle Mélin
GUE/NGL	Tania González Peñas, Rina Ronja Kari, Patrick Le Hyaric, João Pimenta Lopes, Neoklis Sylikiotis

Tifsira tas-simboli użati:

+ : favur

- : kontra

0 : astensjoni

1119

24.3.2017

## OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA

għall-Kumitat għas-Suq Intern u l-Ħarsien tal-Konsumatur

dwar agenda Ewropea għall-ekonomija kollaborattiva  
(2017/2003(INI))

Rapporteur għal opinjoni (\*): Dario Tamburrano

(\*) Kumitat assoċjat – Artikolu 54 tar-Regoli ta' Proċedura

### SUĠĠERIMENTI

Il-Kumitat għall-Industrija, ir-Riċerka u l-Energija jistieden lill-Kumitat għas-Suq Intern u l-Ħarsien tal-Konsumatur, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jilqa' l-komunikazzjoni tal-Kummissjoni bit-titolu "Agenda Ewropea għall-ekonomija kollaborattiva", li tirrikonoxxi li l-ekonomiji kollaborattivi joffru modi innovattivi biex jipprovdu servizzi godda liċ-ċittadini, irawmu l-intraprenditorija u joħolqu l-impjiegi; jirrikonoxxi l-fatt li l-ekonomiji kollaborattivi kollha għandhom l-għeruw tagħhom fl-imġiba kooperattiva tal-bniedem, huma bbażati fuq ir-relazzjonijiet bejn il-pari, il-komunità u l-fiduċja u bbenefikaw minn żviluppi soċjoekonomiċi, fosthom il-bidla minn mudell ta' neċessità ta' sjieda għal mudell ta' neċessità ta' użu u kondivizjoni ta' assi; jirrikonoxxi li attwalment l-ekonomiji kollaborattivi għandhom it-tendenza li jkopru firxa usa', li tvarja minn mudelli ekonomiċi bbażati fuq l-għotjiet għal mudelli ekonomiċi orjentati lejn il-profitt u, minkejja d-diversità li tikkaratterizzahom issa jew fil-futur, dawn huma identifikati permezz tal-kondivizjoni tar-riżorsi, il-partecipazzjoni attiva u l-awtonomizzazzjoni taċ-ċittadini, l-innovazzjoni aċċettata mill-komunità, u l-użu intensiv tat-teknoloġiji tal-informazzjoni u l-komunikazzjoni (ICT) bhala fattur ewlieni;
2. B'kunsiderazzjoni tan-natura multidimensjonali tal-ekonomiji kollaborattivi, jindika l-ħtieġa ta' distinzjoni bejn mudelli "bi skop ta' profit" u "mingħajr skop ta' profit" (inklużi mudelli ta' kondivizjoni tal-ispejjeż), peress li l-partecipanti rispettivi tagħhom, kemm jekk ikunu utenti kif ukoll fornituri ta' servizzi, m'għandhomx ikunu soġġetti għall-istess rekwiżiti legali;
3. Jenfasizza li l-ekonomiji kollaborattivi jistgħu joffru hafna opportunitajiet għal investimenti u prosperità fis-suq Ewropew, inklużi impjiegi għal nies li huma 'l bogħod mis-suq tax-xogħol, bħan-nies qiegħda, iż-żgħażaġh, l-istudenti, in-nisa u l-anzjani; jinnota, f'dan ir-rigward, il-possibilità ta' relazzjonijiet tax-xogħol atipici, inkluż l-impjeg

indipendenti fittizju, li għandu jiġi identifikat sabiex tiġi żgurata l-applikazzjoni ġusta tal-istandards tax-xogħol u tat-tassazzjoni rilevanti; jissottolinja li l-ekonomiji kollaborattivi jrawmu l-intraprenditorija; jenfasizza l-htieġa li jkunu adattati l-politiki dwar it-tahriġ għal dan it-tip ġdid ta' negozju;

4. Jenfasizza li l-ICTs jippermettu li l-ideat innovattivi fl-ekonomija kollaborattiva jevolvu malajr u b'mod effiċjenti, filwaqt li jgħaqqdu u jawtonomizzaw lill-partecipanti, kemm jekk ikunu utenti kif ukoll fornituri ta' servizzi, billi jiffacilitaw l-aċċess tagħhom fis-suq u l-involvement tagħhom fih, u b'hekk jagħmlu liż-żoni remoti u rurali aktar aċċessibbli, biex b'hekk inaqqsu l-htieġa għall-intermedjazzjoni, inaqqsu l-ispejjeż diretti u ġenerali, iwasslu flussi intensivi ta' informazzjoni u jsaħħu l-fiduċja bejn il-pari;
5. Jirrikonoxxi l-potenzjal tad-data, is-servizzi u l-kontenut kreattiv iġġenerati mill-utenti għan-negozji Ewropej, filwaqt li jindika r-riskji possibbli assoċjati mal-koncentrazzjoni tagħhom f'għadd żgħir ta' pjattaformi diġitali transnazzjonali, li jistgħu jaġixxu bħala intermedjarji godda, u jistgħu joħolqu distorsjoni tas-suq u jostakolaw l-iżvilupp ta' inizjattivi lokali fl-ekonomija kollaborattiva; jistieden, għaldaqstant, lill-Kummissjoni tirrifletti dwar mezzi xierqa biex tevita l-abbuż ta' pożizzjonijiet dominanti fis-suq li jistgħu jaffettwaw is-suq diġitali tal-UE;
6. Jemmen li, sabiex pjattaforma tkun meqjusa kollaborattiva, hu essenzjali li jsehħu skambji ta' oġġetti u servizzi primarjament bejn shab ugwali; iwissi f'dan ir-rigward kontra l-proliferazzjoni ta' pjattaformi li jkollhom it-tiketta tal-"ekonomija kollaborattiva" iżda li fil-fatt jaġixxu bħala fornituri tas-servizz aktar milli biss bħala intermedjarji;
7. Jenfasizza li l-ekonomiji kollaborattivi huma bbażati fuq il-fiduċja, partikolarment kummenti online, klassifikazzjonijiet, sistemi reputazzjonali jew mekkanizmi oħra li jistgħu jiskoraġġixxu mgħiba dannuża mill-partecipanti, inaqqsu assimetriji fl-informazzjoni u jikkontribwixxu għal kwalità oghla u trasparenza tas-servizzi; iwissi, madankollu, dwar il-htieġa li jiġi evitat li dawn il-mekkanizmi jwasslu għall-istabbiliment ta' ostakli mhux ġustifikati għal partecipanti li jidhlu f'dawn il-pjattaformi jew li joħorġu minnhom u li l-awto-regolamentazzjoni waħedha, inklużi tikketti ta' kwalità, tista' ma tkunx biżżejjed biex jintlaħqu l-istandards ta' sikurezza u ta' kwalità tas-servizz; f'dan ir-rigward, ihegġeġ lill-Kummissjoni toħloq kundizzjonijiet ekwi fost il-pjattaformi kollaborattivi billi:
  - (a) tkompli bil-ħidma tagħha fuq il-fluss liberu tad-data u l-interoperabbiltà bejn il-pjattaformi tas-suq u thegġeġ il-portabbiltà tad-data;
  - (b) tipproponi modi biex tawtentika l-opinjonijiet tal-konsumaturi online;
  - (c) tiżgura li l-pjattaformi: i) jipprovdu informazzjoni komprensiva dwar il-qafas regolatorju li miegħu l-fornituri ta' servizzi għandhom jikkonformaw, u ii) ikollhom rwol aktar proattiv fil-verifika ta' jekk il-fornituri ta' servizzi jissodisfawx ir-rekwiżiti legali tagħhom;
8. Jissottolinja li l-kondiviżjoni tal-assi tottimizza l-użu tagħhom u twassal għal għadd kbir ta' esternalitajiet pożittivi ambjentali u soċjoekonomiċi u, għaldaqstant, l-industriji u s-servizzi jsiru aktar effiċjenti fl-użu tar-riżorsi, l-ispejjeż inizjali għad-dhul fis-suq jonqsu u jinholqu opportunitajiet ibbażati fil-komunità li jibbenefikaw l-intrapriżi u jawtonomizzaw liċ-ċittadini individwali li jipparteċipaw fl-ekonomija kollaborattiva; f'dan ir-rigward,

jenfasizza li l-kondiviżjoni tal-assi, skont l-oġettivi tal-Unjoni rigward it-tkabbir sostenibbli u inkluziv, għandha tiġi promossa;

9. Jindika l-mod li bih l-introduzzjoni tal-5G se tibdel b'mod fundamentali l-loġika tal-ekonomiji tagħna filwaqt li tagħmel is-servizzi aktar varjati u aċċessibbli; f'dan ir-rigward, jenfasizza l-importanza li jinholq suq kompetittiv għan-negozji innovattivi, li s-suċċess tagħhom fl-aħħar mill-aħħar se jiddefinixxi s-saħħa tal-ekonomiji tagħna;
10. Jenfasizza l-potenzjal tal-kontribut tal-ekonomija kollaborattiva għas-sostenibbiltà ekonomika tal-UE fil-kisba tal-oġettivi predominanti fl-agrikoltura sostenibbli, l-effiċjenza tar-rizorsi, il-ġlieda kontra t-tibdil fil-klima u l-bini ta' ekonomija ċirkolari;
11. Jindika li l-ekonomiji kollaborattivi jirnexxu partikolarment f'komunitajiet fejn il-mudelli ta' kondiviżjoni tal-għarfien u l-edukazzjoni huma b'saħħithom, u li b'hekk jikkatalizzaw u jikkonsolidaw kultura ta' innovazzjoni miftuħa, jappoġġaw hardware u software b'sors miftuħ, u jespandu l-wirt tal-beni komuni u tal-kontenut kreattiv kondiviż tagħna; jenfasizza li, fid-dawl tal-potenzjal tagħhom li jhegġu l-kapital kreattiv u innovattiv taċ-ċittadini Ewropej, l-ekonomiji kollaborattivi għandhom jibqgħu miftuħa u aċċessibbli għall-individwi kollha filwaqt li jiżguraw remunerazzjoni ġusta għal haddiema u riċerkaturi fil-qasam kulturali u kreattiv;
12. Jirrikonoxxi l-fatt li l-ekonomiji kollaborattivi mxew 'il quddiem l-aktar fiż-żoni urbani fejn kundizzjonijiet bħad-densità tal-popolazzjoni u l-prossimità fiżika kienu favur l-adozzjoni ta' mudelli kollaborattivi; f'dan ir-rigward, jenfasizza l-importanza tal-iżvilupp ta' politiki koerenti u l-introduzzjoni tal-broadband u l-ultra-broadband sabiex it-territorji kollha tal-Unjoni, speċjalment dawk li huma inqas popolati, remoti jew rurali, ikunu jistgħu jibbenefikaw mill-potenzjal ta' dawn l-ekonomiji;
13. Ihegġeg lill-Kummissjoni u lill-Istati Membri jiżguraw koordinazzjoni aħjar, flimkien mal-partijiet interessati rilevanti, sabiex jilhq standards għoljin rigward: (a) id-drittijiet tal-haddiema u protezzjoni soċjali għall-haddiema kollha fl-ekonomiji kollaborattivi; (b) garanziji ta' sikurezza għall-utenti tal-ekonomiji kollaborattivi; (c) l-iżvilupp ta' ekonomiji kollaborattivi u sinerġiji għal koabitazzjoni ma' mudelli ta' negozju tradizzjonali; (d) l-infurzar tal-protezzjoni ta' data personali sabiex tiġi żgurata l-privatezza tal-haddiema kollha u s-segretezza tad-data tal-konsumatur;
14. Jistieden lill-Kummissjoni biex, fost l-oħrajn, tkompli tistudja l-impatti soċjoekonomiċi tan-negozju kollaborattiv fuq l-impjegati, il-protezzjoni tal-konsumaturi, il-protezzjoni soċjali u l-politiki pubbliċi rilevanti bħall-ippjanar spazjali u t-turiżmu;
15. Jistieden lill-Kummissjoni tagħmilha aktar faċli għall-Istati Membri li jiżguraw protezzjoni soċjali adegwata kemm għall-impjegati kif ukoll għall-impjegati indipendenti f'ekonomiji ta' kondiviżjoni, filwaqt li l-Kummissjoni trid tirrispetta l-awtonomija tas-sħab soċjali fil-livell nazzjonali, il-ftehimiet kollettivi nazzjonali u t-tradizzjonijiet u l-mudelli nazzjonali tas-suq tax-xogħol, u toqgħod lura milli tiegħu inizjattivi li jistgħu jaffettwaw id-dritt ta' negozjar, ta' konklużjoni u ta' infurzar ta' ftehimiet kollettivi u ta' teħid ta' azzjoni kollettiva f'konformità mad-dritt u l-prattika nazzjonali.
16. Jistieden lill-Kummissjoni tkompli tistudja sa fejn l-ekonomiji kollaborattivi huma koperti mill-qafas regolatorju ta' Stati Membri individwali u mid-dispożizzjonijiet eżistenti tal-UE

bil-ħsieb li tohloq, jekk u fejn ikun meħtieġ, approċċ armonizzat għal ekonomiji kollaborattivi fil-livell tal-Unjoni b'konformità shiħa mal-prinċipju ta' sussidjarjetà; f'dan il-kuntest, jindika l-esperjenzi pożittivi fir-regolamentazzjoni li saru fil-livell lokali ggwidati b'mod ġenerali mill-prinċipji ta' informazzjoni trasparenti, partecipazzjoni, inklużjoni u governanza tajba;

17. Jistieden lill-Kummissjoni u lill-Istati Membri jiżguraw li l-leġiżlazzjoni u l-politiki tal-UE jkunu validi għall-futur u jipprovdu stabbiltà u ċertezza legali sabiex jisfruttaw il-potenzjal shiħ tal-ekonomiji kollaborattivi għall-impjegati, in-negozji u ċ-ċittadini fl-UE, b'mod partikolari fir-rigward ta':
- a) id-definizzjoni ta' kriterji u livelli limiti speċifiċi għas-settur, fejn neċessarju, u f'dawk id-definizzjonijiet issir distinzjoni b'mod ċar tal-kunċetti ta' "xogħol/servizz", "impjegat" u "impjegat indipendenti", "attività bejn il-pari mhux professjonali" u "fornitur ta' servizz", u attivitajiet "bi skop ta' profit" u "mingħajr skop ta' profit" (inklużi attivitajiet ta' kondivizzjoni tal-ispejjeż);
  - b) l-iżgurar ta' kundizzjonijiet ekwi għan-negozji u ċ-ċittadini tal-UE, partikolarment billi tiġi żgurata l-applikazzjoni ta', inter alia, standards legali funzjonalment simili għall-atturi ekonomiċi simili dwar il-protezzjoni tal-konsumaturi, id-drittijiet tal-ħaddiema, il-konformità fiskali u t-trasparenza;
  - c) il-ftuħ ta' spazji orjentati lejn l-esperimentazzjoni u mhux esklużivi u t-trawwim tal-konnettività u l-litteriżmu diġitali, l-appoġġ ta' intraprendituri u negozji godda Ewropej u l-inċentivazzjoni tal-Industrija 4.0, iċ-ċentri ta' innovazzjoni, il-clusters u l-inkubaturi; huwa tal-opinjoni li dan għandu jintlaħaq billi jsir l-aħjar użu tal-leġiżlazzjoni rilevanti u mingħajr regolamentazzjoni żejda, filwaqt li jkun hemm rispett tal-prerogattiva tal-Istati Membri fuq din il-kwistjoni, inkluż ir-rispett tal-awtonomija tas-sħab soċjali u l-prattiki nazzjonali, kif ukoll il-gwida mogħtija mill-Qorti Ewropea tal-Ġustizzja dwar il-kunċetti ta' "xogħol/servizz", "ħaddiem" u "fornitur ta' servizz", filwaqt li jfakkar li l-kunċett ta' ħaddiem jaqa' taħt il-kompetenzi nazzjonali;
18. Jissottolinja li l-ekonomiji kollaborattivi huma ekosistema li teħtieġ appoġġ għall-iżvilupp rapidu u l-espansjoni tagħha u li teħtieġ tibqa' miftuħa għar-riċerka, l-innovazzjoni u t-teknoloġiji godda sabiex tattira investimenti jstieden lill-Kummissjoni u lill-Istati Membri jagħmlu użu shiħ mill-istrumenti ta' finanzjament eżistenti biex jinvestu f'negozji kollaborattivi u jippromwovu inizjattivi li jiffacilitaw l-aċċess għall-finanzjament, speċjalment għal negozji godda, intrapriżi żgħar u ta' daqs medju u n-negozji fl-ekonomija madwar l-Unjoni, permezz ta' kanali differenti bħal daww bankarji, il-kapital ta' riskju, fondi pubbliċi, u l-finanzjament kollettiv;
19. Jenfasizza li regoli nazzjonali u lokali li mhumiex ġustifikati u proporzjonati mhux biss jikkostitwixxu ostakli għas-suq uniku kuntrarju għal-leġiżlazzjoni tal-UE imma wkoll ifixklu l-ħolqien u l-progress ta' negozji godda; għalhekk jistieden lill-Kummissjoni tinforza l-leġiżlazzjoni tas-suq uniku b'mod proattiv;
20. Jinnota li l-ekonomiji kollaborattivi qed isiru dejjem aktar importanti fis-settur tal-enerġija, u li qed jippermettu lill-konsumaturi, il-produtturi, l-individwi u l-komunitajiet jipparteċipaw b'mod effiċjenti f'bosta fażijiet deċentralizzati taċ-ċiklu tal-enerġija rinovabbli, inklużi l-awtoproduzzjoni u l-awtokonsum, il-ħżin u t-tqassim, bi qbil mal-

objettivi tal-klima u l-enerġija tal-Unjoni;

21. Huwa favur li l-ispettru jiġi ttrattat bħala ġid komuni u jhegġeġ l-inklużjoni ta' inizjattivi innovattivi mmexxija mill-utenti fir-regolamentazzjoni li jagħtu spinta lill-ekonomija kollaborattiva u l-ekonomija tal-kondiviżjoni;
22. Jistieden lill-Kummissjoni tappoġġa t-tkabbir ekonomiku tal-ekonomija kollaborattiva permezz ta' miżuri li għandhom l-għan li jnaqqsu l-piż amministrattiv fuq l-individwi u n-negozji mingħajr ma jiddiskriminaw bejn il-mudelli tan-negozju;

**INFORMAZZJONI DWAR L-ADOZZJONI  
FIL-KUMITAT LI JINTALAB JAGĦTI OPINJONI**

<b>Data tal-adozzjoni</b>	22.3.2017
<b>Rizultat tal-votazzjoni finali</b>	+: 53 -: 4 0: 2
<b>Membri preżenti għall-votazzjoni finali</b>	Nikolay Barekov, Bendt Bendtsen, Xabier Benito Ziluaga, José Blanco López, Cristian-Silviu Buşoi, Reinhard Bütikofer, Jerzy Buzek, Angelo Ciocca, Edward Czesak, Pilar del Castillo Vera, Fredrick Federley, Ashley Fox, Adam Gierek, András Gyürk, Rebecca Harms, Eva Kaili, Kaja Kallas, Krišjānis Kariņš, Seán Kelly, Peter Kouroumbashev, Zdzisław Krasnodębski, Miapetra Kumpula-Natri, Janusz Lewandowski, Paloma López Bermejo, Edouard Martin, Dan Nica, Angelika Niebler, Morten Helveg Petersen, Michel Reimon, Herbert Reul, Paul Rübig, Massimiliano Salini, Algirdas Saudargas, Neoklis Sylikiotis, Dario Tamburrano, Evžen Tošenovský, Claude Turmes, Vladimir Urutchev, Kathleen Van Brempt, Henna Virkkunen, Martina Werner, Lieve Wierinck, Anna Záborská, Flavio Zanonato, Carlos Zorrinho
<b>Sostituti preżenti għall-votazzjoni finali</b>	Mario Borghesio, Soledad Cabezón Ruiz, Jens Geier, Françoise Grossetête, Benedek Jávor, Constanze Krehl, Olle Ludvigsson, Sofia Sakorafa, Anne Sander, Maria Spyrali, Marco Zullo
<b>Sostituti (skont l-Artikolu 200(2)) preżenti għall-votazzjoni finali</b>	Isabella Adinolfi, Arndt Kohn, Pavel Poc

**VOTAZZJONI FINALI B'SEJHA TAL-ISMIJIET  
FIL-KUMITAT LI JINTALAB JAGĦTI OPINJONI**

53	+
ALDE	Fredrick Federley, Kaja Kallas, Morten Helveg Petersen, Lieve Wierinck
ECR	Nikolay Barekov, Edward Czesak, Ashley Fox, Zdzisław Krasnodębski, Evžen Tošenovský
EFDD	Isabella Adinolfi, Dario Tamburrano, Marco Zullo
EPP	Bendt Bendtsen, Jerzy Buzek, Cristian-Silviu Buşoi, Françoise Grossetête, András Gyürk, Krišjānis Kariņš, Seán Kelly, Janusz Lewandowski, Angelika Niebler, Herbert Reul, Paul Rübig, Massimiliano Salini, Anne Sander, Algirdas Saudargas, Maria Spyrali, Vladimir Urutchev, Henna Virkkunen, Anna Záborská, Pilar del Castillo Vera
S&D	José Blanco López, Soledad Cabezón Ruiz, Jens Geier, Adam Gierek, Eva Kaili, Arndt Kohn, Peter Kouroumbashev, Constanze Krehl, Miapetra Kumpula-Natri, Olle Ludvigsson, Edouard Martin, Dan Nica, Pavel Poc, Kathleen Van Brempt, Martina Werner, Flavio Zanonato, Carlos Zorrinho
VERTS/ALE	Reinhard Bütikofer, Rebecca Harms, Benedek Jávor, Michel Reimon, Claude Turmes

4	-
GUE/NGL	Xabier Benito Ziluaga, Paloma López Bermejo, Sofia Sakorafa, Neoklis Sylikiotis

2	0
ENF	Mario Borghezio, Angelo Ciocca

Tifsira tas-simboli użati:

+ : favur

- : kontra

0 : astensjoni



11.4.2017

## OPINJONI TAL-KUMITAT GĦAT-TRASPORT U T-TURIŻMU

għall-Kumitat għas-Suq Intern u l-Ħarsien tal-Konsumatur

dwar agenda Ewropea għall-ekonomija kollaborattiva  
(2017/203(INI))

Rapporteur għal opinjoni: Merja Kyllönen

### SUGĠERIMENTI

Il-Kumitat għat-Transport u t-Turiżmu jistieden lill-Kumitat għas-Suq Intern u l-Ħarsien tal-Konsumatur, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' t-tfaċċar tal-ekonomija kollaborattiva fis-servizzi tat-transport u tat-turiżmu u fis-servizzi tal-ospitalità, filwaqt li jirrikonoxxi li, b'qafas regolatorju xieraq, sempliċi u ċar fis-sehħ, din ikollha l-potenzjal li:
  - a) tipprovdi aktar għażla, affordability u aktar varjetà ta' servizzi lill-klijenti billi żżid u tiddiversifika kemm in-naħa tad-domanda kif ukoll dik tal-provvista;
  - b) tagħti spinta lil forum godda ta' skambji kooperattivi bejn iċ-ċittadini fl-UE, kif ukoll lit-tkabbir ekonomiku, lill-impjiegi u lill-opportunitajiet intraprenditorjali, speċjalment għall-intraprizi żgħira u ta' daqs medju fl-Ewropa kollha;
  - c) ikollha impatt pożittiv fuq il-mobilità tal-persuni b'dizabilità u l-promozzjoni attiva ta' forum sostenibbli ta' mobilità;
  - d) ittejjeb l-inkluzjoni tal-persuni li setgħu kienu tradizzjonalment esklużi mis-suq tax-xogħol;
2. Jirrikonoxxi l-impatti pożittivi tal-ekonomija kollaborattiva fuq is-settur tat-turiżmu li qed jikber b'ritmu mgħaġġel, billi ssaħħaħ l-opportunitajiet ta' qligħ individwali u l-ekonomiji lokali, u tipprovdi għodod biex ikun hemm rispons aħjar għad-domanda, pereżempju f'perjodi ta' domanda għolja u f'zoni remoti, u tirrifletti wkoll il-preferenzi li jvarjaw ta' min jivvjagga, b'mod speċjali dawk bi dħul iktar baxx; jinnota li l-livell ta' sodisfazzjon tal-konsumaturi bis-servizzi turistiċi tal-ekonomija kollaborattiva huwa għoli; huwa tal-fehma li jenħtieġ li l-ekonomija kollaborattiva tkun inkorporata b'mod sħiħ fil-politika tal-

UE dwar it-turiżmu; jenfasizza l-htieġa li tiġi promossa koeżistenza ta' benefiċċju bejn is-servizzi turistiċi tradizzjonali u l-ekonomija kollaborattiva;

3. Ihegġeġ lill-Kummissjoni tipproponi miżuri xierqa biex jiġu indirizzati b'mod determinat l-isfidi li jinholqu meta l-konsumaturi Ewropej jużaw pjattaformi onlajn li jkollhom il-kwartieri ġenerali barra l-UE, f'kuntesti kulturali u regolatorji mhux Ewropej, b'mod partikolari fir-rigward tal-liġijiet tal-protezzjoni tad-data, is-saħħa u s-sikurezza, it-tassazzjoni u l-impjiegi;
4. Ifakkar li, skont l-estimi tal-Kummissjoni, l-akkomodazzjoni bejn il-pari hija l-akbar settur tal-ekonomija kollaborattiva fuq il-bażi tal-kummerċ iġġenerat, filwaqt li t-trasport bejn il-pari hija l-akbar l-pjattaforma meta mkejla mil-lat ta' dħul;
5. Jenfasizza li fis-settur tat-turiżmu l-kondiviżjoni tad-djar tirrappreżenta użu eċċellenti tar-riżorsi u tal-ispazju li mhux użat biżżejjed, speċjalment fiż-żoni li tradizzjonalment ma jibbenefikawx mit-turiżmu;
6. Jikkundanna, f'dan ir-rigward, ir-regolamenti li qed jiġu imposti minn xi awtoritajiet pubbliċi, li jipprovaw jillimitaw il-provvista ta' akkomodazzjoni turistika offruta permezz tal-ekonomija kollaborattiva;
7. Jilqa' l-opportunitajiet li toffri l-ekonomija kollaborattiva għal ħinijiet tax-xogħol flessibbli li jduru ma' impenji oħra, li jgħinu sabiex in-nies li jisfaw bla xogħol jerggħu jsibu impjiegi;
8. Jinnota li r-rispons tal-Istati Membri għall-iżvilupp ta' mudelli ta' negozju kollaborattiv s'issa kienet frammentata ħafna, u dan johloq incertezza u, f'xi każijiet, jiftaħ l-ambitu għal miżuri protezzjonisti; jilqa', f'dan ir-rigward, il-komunikazzjoni tal-Kummissjoni dwar "L-Aġenda Ewropea għall-ekonomija kollaborattiva" u t-tentattiv biex tiddefinixxi l-ekonomija kollaborattiva, iżda jiddispijaċi li din tonqos milli tagħmel hilitha biex tohloq qafas legali armonizzat esplicitu għall-ekonomija kollaborattiva fl-Unjoni Ewropea kollha u biex teżamina kif il-leġislazzjoni eżistenti tindirizza l-ħtiġijiet tal-ekonomija kollaborattiva; ifakkar, għalhekk, fil-ħtieġa li ssir analiżi fil-fond (inkluż tal-implikazzjonijiet makroekonomiċi, soċjali u ambjentali tal-ekonomija kollaborattiva), segwita, jekk ikun meħtieġ, sa mhux aktar tard mill-2018, segwit minn passi regolatorji proporzjonati min-naħa tal-Kummissjoni;
9. Jenfasizza l-ħtieġa li jkun hemm armonizzazzjoni bejn l-ekonomija kollaborattiva u l-forom ekonomiċi tradizzjonali fl-oqsma tat-taħriġ, tal-kwalifiki professjonali u tal-obbligi fiskali u soċjali;
10. Jiddispijaċi li l-leġislazzjoni attwalment fis-seħħ, b'mod partikolari d-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern<sup>1</sup> u d-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern<sup>2</sup>, mhix qed tkun implimentata b'mod korrett; jistieden lill-Kummissjoni u lill-Istati Membri jiżguraw li l-leġislazzjoni li qed tiġi

---

<sup>1</sup> ĠU L 178, 17.7.2000, p. 1.

<sup>2</sup> ĠU L 376, 27.12.2006, p. 36.

applikata għall-mudelli tal-ekonomija kollaborattiva ma tiksirx il-legiżlazzjoni tal-UE u l-prinċipji tas-suq intern;

11. Jirrimarka li l-ekonomija kollaborattiva tagħti kontribut sinifikanti għas-sostenibilità tas-settur tat-turiżmu u ta' dak tat-trasport, billi tagħmilha possibbli li jiġu ottimizzati r-risorsi eżistenti billi jintużaw assi mhux użati biżżejjed u jiġu żviluppati servizzi u prodotti godda mingħajr ma jsir investiment fuq skala kbira; jirrimarka, barra minn hekk, li din tinkoraġġixxi liċ-ċittadini jipparteċipaw f'dawn is-setturi u tgħin biex jiġi żgurat li l-benefiċċji mit-turiżmu jinxtardu mar-reġjuni kollha, inklużi dawk ultraperiferiċi, muntanjużi u rurali;
12. Jenfasizza li, fil-kuntest tal-ekonomija kollaborattiva, jenħtieġ li l-qafas regolatorju jiġi stabbilit preferibbilment fuq bażi settorjali u jipprova jpoġġi lill-konsumatur fiċ-ċentru tal-attivitajiet, jiżgura kompetizzjoni ġusta, irawwem l-innovazzjonijiet u jikkontribwixxi għall-iżvilupp ġenerali u għall-issodisfar tal-oġettivi tal-politika tal-UE dwar it-trasport, bħalma huma d-dekarbonizzazzjoni tat-trasport, it-tnaqqis tas-sustanzi li jniġġsu u tal-istorbju, il-koeżjoni territorjali, l-affordabilità, l-aċċessibilità u s-sikurezza; jenfasizza li l-kwistjonijiet relatati mal-ħarsien tal-konsumatur, l-allokazzjoni tar-responsabilizzazzjoni, il-konformità fiskali, l-iskemi ta' assigurazzjoni, il-protezzjoni soċjali tal-ħaddiema (kemm jekk huma impjegati jew jaħdmu għal rashom), id-drittijiet tal-persuni b'diżabilità u l-protezzjoni tad-data huma dawk l-aktar urġenti, u jhegġeg, konsegwentement, lill-Kummissjoni u lill-Istati Membri biex jinfuraw il-legiżlazzjoni eżistenti kif ukoll biex jipproponu legiżlazzjoni addizzjonali, ibbażata fuq valutazzjonijiet xierqa, jekk jidhrilhom li jkun meħtieġ; ihegġeg lill-Kummissjoni u lill-Istati Membri jikkoordinaw, fuq il-bażi ta' miżuri mtejba, l-inizjattivi u l-aħjar Prattiki relatati mal-ekonomija kollaborattiva sabiex jitravwem l-iżvilupp pożittiv ta' dan is-settur fl-Ewropa;
13. Jistenna li l-Kummissjoni se tkompli tipprovdi aktar gwida lill-Istati Membri biex dawn jevitaw il-frammentazzjoni u thegġeg lill-Istati Membri jikkondividu l-aħjar Prattiki u jnaqqsu l-piż legiżlattiv; jenfasizza li, f'ħafna każijiet, l-ekonomija kollaborattiva tapplika miżuri awtoregulatorji u tiffacilita mekkanizmi ta' fiduċja fost il-konsumaturi; jenfasizza li jenħtieġ li qafas regolatorju jkun adegwat (billi jitqies jekk is-servizzi humiex ipprovduti minn professjonisti jew minn pari) u li ma jxekklix l-innovazzjoni billi johloq ostakoli ta' piż għall-intraprenditorija fl-UE;
14. Jinnota li l-ekonomija kollaborattiva hija wkoll ta' sfida għas-suq tax-xogħol, għall-iskemi ta' impjieg u għall-intraprenditorija, peress li għandha kemm vantaġġi kif ukoll żvantaġġi; ihegġeg lill-Istati Membri jinkoraġġixxu l-ħolqien ta' impjegi godda u ta' opportunitajiet ta' qligħ ta' kwalità tajba fl-ekonomija kollaborattiva, filwaqt li jindirizzaw b'mod speċjali lil dawk li tradizzjonalment kienu esklużi mis-suq tax-xogħol u billi jiżguraw kundizzjonijiet tax-xogħol u relazzjonijiet industrijali ġusti u r-rispett tad-drittijiet tal-ħaddiema; jinkoraġġixxi l-kooperazzjoni bejn il-partijiet ikkonċernati kollha, billi dawn jassumu r-responsabilitajiet tagħhom, b'mod parallel ma' intervent regolatorju, jekk ikun meħtieġ; ihegġeg lill-Kummissjoni u lill-Istati Membri jivvalutaw jekk il-ħaddiema fl-ekonomija kollaborattiva humiex koperti kif suppost mill-qafas tas-sigurtà soċjali;
15. Jenfasizza li l-mudell ekonomiku tal-ekonomiji kollaborattivi huwa bbażat fuq il-fiduċja tal-utenti, partikolarment fil-kummenti online; jenfasizza l-importanza li l-utenti jithallew ikollhom aċċess għal informazzjoni affidabbli u ġusta dwar il-kwalità tas-servizzi offruti

fil-pjattaformi kollaborattivi;

16. Jistieden lill-Kummissjoni u lill-Istati Membri jiżguraw l-ekwità u t-trasparenza bejn dawk li jaħdmu fl-ekonomija kollaborattiva u l-operaturi ekonomiċi tradizzjonali, u jiżguraw livell għoli ta' harsien tal-konsumatur, partikolarment fir-rigward tal-aspetti relatati mas-sikurezza, is-sigurtà, is-saħħa, il-harsien tal-privatezza u informazzjoni preċiża;
17. Ifakkar fil-potenzjal tal-mudelli tal-ekonomija kollaborattiva biex tittejjeb b'mod sinifikanti l-effiċjenza tas-sistema tat-trasport u, permezz tal-użu tal-kapaċitajiet eżistenti, iż-żoni remoti jsiru iktar aċċessibbli u jitnaqqsu l-esternalitajiet mhux mixtieqa tat-traffiku bħalma huma l-kongestjoni u l-emissjonijiet; jistieden lill-awtoritajiet rilevanti jipromwovu l-koeżistenza benefikanti tas-servizzi kollaborattivi tat-trasport u s-sistema tat-trasport konvenzjonali, inkluż fl-ippjanar tal-mobilità fil-livell lokali u fl-iskemi lokali ta' informazzjoni u ta' hrug ta' biljetti, u jevitatw sistemi amministrattivi jew miżuri legiżlattivi li jistgħu jwasslu għall-esklużjoni tas-servizzi kollaborattivi tat-trasport mill-ippjanar u mill-operazzjonijiet tat-trasport sabiex jippermettu l-holqien ta' ktajjen kontinwi u bla xkiel ta' vjaġġar minn bieb sa bieb u jrawmu l-mobilità sostenibbli; jenfasizza li t-taħlita tal-ekonomija kollaborattiva u t-trasport pubbliku toffri opportunità kbira biex jiġu kkollegati l-persuni u ż-żoni, b'mod partikolari dawk li fil-passat kienu kkollegati b'mod mhux adegwat;
18. Jenfasizza li, b'konformita mad-digitalizzazzjoni usa' tas-servizzi tat-trasport fl-Ewropa, il-konnettività bla fili u fissa b'veloċità għolja hija essenzjali għall-iżvilupp ulterjuri tal-ekonomija kollaborattiva;
19. Jitlob li l-kundizzjonijiet li jirregolaw il-forniment ta' servizz indipendenti fis-setturi rregolati, bħalma huma t-trasport urban u dak interurban tal-passiġġieri bit-triq, jitnehhew sabiex jiġi stabbilit qafas regolatorju uniku li jgħaqqad il-kundizzjonijiet ta' aċċess għall-professjoni skont id-dritt tal-UE ma' sistema li tiżgura l-forniment kontinwu u stabbli tas-servizzi, sabiex jiġu evitati sitwazzjonijiet ta' kompetizzjoni ingusta;
20. Jemmen li l-mudelli tan-negozju kollaborattiv jikkostitwixxu riżors ewlieni għall-iżvilupp sostenibbli ta' konnessjonijiet fir-reġjuni periferiċi, muntanjużi u rurali, billi dawn iż-żoni ma jwasslux b'mod naturali għall-iżvilupp tal-ekonomija kollaborattiva;
21. Jilqa' l-fatt li r-rivoluzzjoni digitali għamlitha possibbli li jinħarġu biljetti u li jsir vjaġġar multimodali u konsistenti fi vjaġġ wiehed għall-utenti tat-trasport b'apps tal-ekonomija kollaborattiva;
22. Jistieden lill-Kummissjoni tintegra l-ekonomija kollaborattiva fil-ħidma tagħha dwar teknoloġiji ġodda fit-trasport (vetturi konnessi, vetturi awtonomi, hrug ta' biljetti digitali integrat, sistemi ta' trasport intelligenti) minħabba l-interazzjonijiet qawwija u s-sinergiji naturali tagħhom;
23. Jenfasizza, fil-qasam tat-trasport, il-kontribut sinifikanti tal-ekonomija kollaborattiva għas-sikurezza u s-sigurtà (identifikazzjoni ċara tal-partijiet, evalwazzjoni reċiproka, partijiet terzi fdati, verifika tal-ispeċifikazzjonijiet);
24. Jirrimarka li d-diversità kbira ta' mudelli, prodotti u servizzi tal-ekonomija kollaborattiva

f'setturi differenti tagħmilha diffiċli biex l-attivitajiet jiġu kklassifikati; jenfasizza, madankollu, il-ħtieġa li fit-terminoloġija tal-UE jkun hemm distinzjoni ċara bejn il-pjattaformi intermedjarji li ma jiġġeneraw l-ebda qligħ għall-utenti tagħhom u dawk li jikkonnettjaw fornitur tas-servizz (bi skop ta' qligħ) ma' konsumatur, b'relazzjoni bejn l-impjegatur u l-impjegat jew mingħajrha bejn fornitur ta' servizz u pjattaforma, sabiex tkun iffaċilitata l-osservanza mill-partijiet kollha tal-obbligi fiskali u soċjali tagħhom u jiġi żgurat il-ħarsien tal-konsumatur; jistieden lill-Kummissjoni tiċċara wkoll it-terminoloġija tal-UE relatata mas-servizzi ta' raggruppament tal-karozzi, kondivizjoni tal-karozzi, u kondivizjoni tal-vjaġġi sabiex tiżgura l-klassifikazzjoni xierqa tagħhom f'dik li hi l-politika tal-UE dwar it-trasport; ihegġeġ lill-Kummissjoni tippreżenta proposti biex il-legiżlazzjoni tal-Unjoni tiġi adattata jekk ikun meħtieġ; ihegġeġ lill-Kummissjoni tvara studju dwar ir-rwol tal-livelli limiti fl-ekonomija kollaborattiva u dwar il-ħtieġa li l-proċeduri meħtieġa għat-twetiq ta' attivitajiet professjonali jiġu standardizzati;

25. Jistieden lill-Istati Membri jistabbilixxu miżuri u skambji tal-aħjar prattiki fil-qasam tat-tassazzjoni sabiex titnaqqas il-possibilità tal-okkorrenza ta' attivitajiet tal-ekonomija klandestina u tal-evitar tat-taxxa skont is-servizzi tal-ekonomija kollaborattiva; jenfasizza l-potenzjal li għandhom il-pjattaformi kollaborattivi biex itejbu t-trasparenza fiskali permezz tal-użu ta' metodi elettronċi ta' pagament u jinkoraġġixxi, barra minn hekk, l-iżvilupp ta' soluzzjonijiet avvanzati xierqa ta' hlas tat-taxxa fl-ekonomija kollaborattiva mingħajr ma jinholqu ostakli bla bżonn; ihegġeġ lill-Istati Membri jiċċaraw dak li huma jikkunsidraw bħala profitt taxxabli u attivitajiet eżentati mit-taxxa, bħall-kondivizjoni tal-ispejjeż, u jfakkar li jenħtieġ li t-taxxi jiġihallsu u li l-obbligi tal-protezzjoni soċjali jiġu ssodisfati b'konformità mal-liġijiet nazzjonali tal-post fejn jiġu ġġenerati l-profitti;
26. Jitlob li jkun hemm aċċessibilità mingħajr ostakli sabiex ikun żgurat li l-anzjani u l-persuni b'diżabilità jkunu jistgħu wkoll ikollhom aċċess għad-diversi riżorsi disponibbli fl-ekonomija tas-servizzi kollaborattivi;
27. Jilqa' l-fatt li l-pjattaformi ta' intermedjazzjoni daħhlu fis-seħħ dinamizmu ġdid fis-suq billi sfidaw lil xulxin, lill-operaturi eżistenti u lill-istrutturi korporattivi, u billi dgħajfu l-monopolji eżistenti u prevenew lil oħrajn ġodda; jirrikonoxxi, madankollu, li mingħajr qafas legali xieraq u ċar jista' jkun hemm riskju potenzjali li l-pjattaformi ta' intermedjazzjoni joħolqu pożizzjonijiet dominanti fis-suq, u dan jagħmel dannu lid-diversità tal-ekosistema ekonomika; jitlob, għalhekk, lill-Istati Membri u lill-Kummissjoni jissorveljaw l-iżvilupp tas-suq u l-implikazzjonijiet ekonomiċi u soċjali, jindirizzaw in-nuqqasijiet ċari tas-suq, u, jekk ikun meħtieġ, jipproponu miżuri sabiex jiżguraw il-kompetittività tal-kumpaniji Ewropej fis-suq Ewropew u jistabbilixxu kondizzjonijiet tas-suq favorevoli għall-intrapriżi mikro, żgħar u ta' daqs medju;
28. Jinnota li d-diġitalizzazzjoni u l-fluss hieles ta' data huma waħda mill-ġhodod l-aktar fundamentali f'dak li jikkonċerna r-riforma tas-settur tat-trasport u dak tat-turiżmu u jirrikonoxxi s-sinifikat tal-pussess u l-aċċess għad-data; jistieden, għalhekk, lill-Kummissjoni tippubblika, mingħajr aktar dewmien, pjan direzzjonali għal-liberazzjoni tad-data tat-trasport iffinanzjata mill-pubbliku u standards armonizzati sabiex tingħata spinta lill-innovazzjonijiet li jużaw id-data b'mod intensiv u lill-forniment ta' servizzi ġodda; jenfasizza l-importanza li jkunu garantiti l-fluss hieles tad-data, il-portabilità tad-data u l-interoperabilità bejn il-pjattaformi tas-suq;

29. Jirrikonoxxi r-rwol li l-kapaċitajiet awtonomi tal-pjattaformi kollaborattivi jista' jkollhom fit-tnaqqis tal-problemi kkaġunati mill-asimmetrija ta' informazzjoni u fil-korrezzjoni ta' nuqqasijiet oħra tas-suq; jenfasizza li, f'hafna każijiet, l-ekonomija kollaborattiva tapplika miżuri awtoregulatorji u tiffaċilita mekkaniżmi ta' fiduċja fost il-konsumaturi: jitlob lill-Kummissjoni, lill-Istati Membri u lill-awtoritajiet lokali jesploraw il-possibilitajiet li jinkoraġġixxu l-fluss liberu tad-data billi joħolqu l-possibilita ta' derogi amministrattivi intizi għall-kumpaniji li jipprovdu biżżejjed data għas-sorveljanza f'dak li jikkonċerna l-ilhiq tal-oġettivi tal-politika pubblika; jissottolinja l-bżonn li t-tkabbir tal-ekonomija kollaborattiva jiġi appoġġjat b'miżuri mmirati lejn it-tnaqqis tal-piż amministrattiv fuq l-individwi u n-negozji u l-iżgurar ta' aċċess għall-finanzjament, inkluż il-finanzjament kollettiv;
30. Jenfasizza li, filwaqt li l-intermedjarji online huma kemm sugġetti għal-liġijiet kollha tal-Unjoni Ewropea kif ukoll iridu jikkonformaw magħhom, inklużi dawk dwar il-protezzjoni tal-konsumatur u dwar il-kompetizzjoni, l-isferi ta' sikurezza ta' responsabilizzazzjoni tal-intermedjarji huma essenzjali għall-protezzjoni tal-ftuħ tal-internet, id-drittijiet fundamentali, iċ-ċertezza tad-dritt u l-innovazzjoni fis-settur tat-trasport;
31. Jappoġġja l-iżvilupp rapidu tal-ekonomija kollaborattiva u jhegġegħ lill-Kummissjoni twettaq studji ta' osservazzjoni tad-dinamiki tas-suq u ta' valutazzjoni tal-impatt ekonomiku u soċjali tal-ekonomija kollaborattiva fuq is-settur tat-turiżmu u tat-trasport;
32. Huwa tal-fehma li jenħtieġ li n-negozji li jkunu għadhom jibdeu fis-setturi tat-turiżmu u tat-trasport jiġu appoġġjati, b'mod partikolari permezz tat-taħriġ; jenfasizza l-ħtieġa ta' taħriġ speċifiku sabiex il-professjonisti jkunu jistgħu jiżviluppaw hilet elettronici mmirati lejn il-mudelli tal-ekonomija kollaborattiva, b'kont meħud tar-rekwiziti l-ġodda u l-aspettattivi tal-konsumaturi;
33. Jistieden lill-Kummissjoni, lill-Istati Membri u lill-awtoritajiet lokali jimpenjaw ruħhom mar-rappreżentanti rilevanti tal-ekonomija kollaborattiva, mal-utenti u mal-fornituri tas-servizzi u, meta jkun rilevanti, mal-organizzazzjonijiet mhux governattivi u t-trejdjunjins, fid-djalogu tal-partijiet ikkonċernati u fil-proċeduri ta' valutazzjoni tal-impatt sabiex jiżguraw integrazzjoni u opportunitajiet għall-iżvilupp xierqa għas-servizzi tal-ekonomija kollaborattiva; jistieden lill-Kummissjoni, f'dan ir-rigward, tuża bħala eżempju s-sensiela ta' sessjonijiet ta' hidma li saru mid-DĠ Growth dwar is-servizzi ta' kiri ta' akkomodazzjoni b'terminu qasir, sabiex tiffaċilita l-iskambju bejn ir-rappreżentanti tal-istituzzjonijiet nazzjonali u dawk tal-UE, l-industrija u s-soċjetà ċivili u biex tippovdi gwida għar-regolamenti nazzjonali ispirati mill-aqwa Prattiki fil-qasam tas-servizzi kollaborattivi tat-trasport dwar kwistjonijiet bħalma huma t-titjib tal-aċċess għas-suq, il-mobilità urbana jew it-trasparenza fiskali.

**INFORMAZZJONI DWAR L-ADOZZJONI  
FIL-KUMITAT LI JINTALAB JAGĦTI OPINJONI**

<b>Data tal-adozzjoni</b>	11.4.2017
<b>Rizultat tal-votazzjoni finali</b>	+: 39 -: 7 0: 0
<b>Membri preżenti għall-votazzjoni finali</b>	Daniela Aiuto, Lucy Anderson, Inés Ayala Sender, Georges Bach, Izaskun Bilbao Barandica, Deirdre Clune, Michael Cramer, Luis de Grandes Pascual, Andor Deli, Isabella De Monte, Ismail Ertug, Jacqueline Foster, Dieter-Lebrecht Koch, Merja Kyllönen, Miltiadis Kyrkos, Bogusław Liberadzki, Peter Lundgren, Marian-Jean Marinescu, Cláudia Monteiro de Aguiar, Jens Nilsson, Markus Pieper, Salvatore Domenico Pogliese, Tomasz Piotr Poręba, Gabriele Preuß, Christine Revault D'Allonnes Bonnefoy, Dominique Riquet, Massimiliano Salini, David-Maria Sassoli, Claudia Schmidt, Claudia Țapardel, Keith Taylor, Pavel Telička, István Ujhelyi, Peter van Dalen, Wim van de Camp, Elissavet Vozemberg-Vrionidi, Janusz Zemke, Roberts Zīle, Kosma Złotowski, Elżbieta Katarzyna Łukacijewska
<b>Sostituti preżenti għall-votazzjoni finali</b>	Jakop Dalunde, Kateřina Konečná, Matthijs van Miltenburg, Henna Virkkunen
<b>Sostituti (skont l-Artikolu 200(2)) preżenti għall-votazzjoni finali</b>	John Stuart Agnew, Jiří Maštálka

## VOTAZZJONI FINALI B'SEJHA TAL-ISMIJIET FIL-KUMITAT LI JINTALAB JAGĦTI OPINJONI

<b>39</b>	<b>+</b>
ALDE	Izaskun Bilbao Barandica, Dominique Riquet, Pavel Telička, Matthijs van Miltenburg
EFDD	Daniela Aiuto
GUE/NGL	Kateřina Konečná, Merja Kyllönen, Jiří Maštálka
PPE	Georges Bach, Deirdre Clune, Andor Deli, Dieter-Lebrecht Koch, Elżbieta Katarzyna Łukacijewska, Marian-Jean Marinescu, Cláudia Monteiro de Aguiar, Markus Pieper, Salvatore Domenico Pogliese, Massimiliano Salini, Claudia Schmidt, Henna Virkkunen, Elissavet Vozemberg-Vrionidi, Luis de Grandes Pascual, Wim van de Camp
S&D	Lucy Anderson, Inés Ayala Sender, Isabella De Monte, Ismail Ertug, Miltiadis Kyrkos, Bogusław Liberadzki, Jens Nilsson, Gabriele Preuß, Christine Revault D'Allonnes Bonnefoy, David-Maria Sassoli, Claudia Tapardel, István Ujhelyi, Janusz Zemke
VERTS/ALE	Michael Cramer, Jakop Dalunde, Keith Taylor

<b>7</b>	<b>-</b>
ECR	Jacqueline Foster, Tomasz Piotr Poręba, Roberts Zile, Kosma Zlotowski, Peter van Dalen
EFDD	Peter Lundgren, John Stuart Agnew

<b>0</b>	<b>0</b>
----------	----------

Tifsira tas-simboli użati:

+ : favur

- : kontra

0 : astensjoni



**INFORMAZZJONI DWAR L-ADOZZJONI  
FIL-KUMITAT RESPONSABBLI**

<b>Data tal-adozzjoni</b>	3.5.2017
<b>Rizultat tal-votazzjoni finali</b>	+: 31 -: 1 0: 3
<b>Membri preżenti għall-votazzjoni finali</b>	Dita Charanzová, Carlos Coelho, Sergio Gaetano Cofferati, Daniel Dalton, Nicola Danti, Dennis de Jong, Vicky Ford, Evelyne Gebhardt, Sergio Gutiérrez Prieto, Liisa Jaakonsaari, Philippe Juvin, Antonio López-Istúriz White, Morten Løkkegaard, Eva Maydell, Marlene Mizzi, Jiří Pospíšil, Marcus Pretzell, Virginie Rozière, Christel Schaldemose, Andreas Schwab, Olga Sehnalová, Jasenko Selimovic, Igor Šoltes, Ivan Štefanec, Catherine Stihler, Róza Gräfin von Thun und Hohenstein, Mihai Țurcanu, Anneleen Van Bossuyt, Marco Zullo
<b>Sostituti preżenti għall-votazzjoni finali</b>	Edward Czesak, Roberta Metsola, Julia Reda, Lambert van Nistelrooij
<b>Sostituti (skont l-Artikolu 200(2)) preżenti għall-votazzjoni finali</b>	Isabella De Monte, Angélique Delahaye

**VOTAZZJONI FINALI B'SEJHA TAL-ISMIJIET  
FIL-KUMITAT RESPONSABBLI**

<b>31</b>	<b>+</b>
ECR	Edward Czesak, Daniel Dalton, Vicky Ford, Anneleen Van Bossuyt
EFDD	Marco Zullo
GUE/NGL	Dennis de Jong
PPE	Carlos Coelho, Angélique Delahaye, Philippe Juvin, Antonio López-Istúriz White, Eva Maydell, Roberta Metsola, Jiří Pospíšil, Andreas Schwab, Ivan Štefanec, Róza Gräfin von Thun und Hohenstein, Mihai Turcanu, Lambert van Nistelrooij
S&D	Sergio Gaetano Cofferati, Nicola Danti, Isabella De Monte, Evelyne Gebhardt, Sergio Gutiérrez Prieto, Liisa Jaakonsaari, Marlene Mizzi, Virginie Rozière, Christel Schaldemose, Olga Sehnalová, Catherine Stihler
VERTS/ALE	Julia Reda, Igor Šoltés

<b>1</b>	<b>-</b>
ENF	Marcus Pretzell

<b>3</b>	<b>0</b>
ALDE	Dita Charanzová, Morten Løkkegaard, Jasenko Selimovic

Tifsira tas-simboli użati:

+ : favur

- : kontra

0 : astensjoni